


MULIULULI WA LUBASI

 Ni tumezi, Muzwale Neville. Mulena aku fuyole. Ki hande fa kukuta hape, kakusasana cwana, kwa mulaho mwa ndu ya Mulena. Ni lumela kuli ne ku bulezwi, nako yeñwi kuli, “Ne ni tabile ha ba ni bulelela kuli, ‘Ha lu ye kwa ndu ya Mulena.’”

Charlie, taha kwa mulaho wa musumo wani, mi utahе kwanu u to kunga sipula. Taha kwanu. Kezeli, kana kuna ni sipula kwa mulaho kwani, kokuñwi, se lu kona ku nyamatala? Ki se sibaka se siinzi *fa*, kalibe. Amutahe kwanu ona kwanu. Kwanu, Charlie, taha kwanu mi ina bukafu ni Banks kwanu, kuli usike wa yema. Nako kaufela yeo mushimani yani ha taha kuzwa kwa Kentucky, ha taha kwanu, wa yema, kakusasana ni kakusasa. Mi lu ka mutisa kwanu.

² Ki se sibaka fa, kwa mafelelezo a sipula kwanu, sa mutu usili fela. [Muzwale Neville uli, “Kuna ni kalibe kwa mulaho kwanu, hape.”—Mu.] Kuna ni kalibe ya yemi kwa mulaho, kwa mulaho kwani. Aku tahe kwanu. Ki se sipula ona fa, kezeli, ona fa kaufi luli. Aku tahe kwapili. Mi Ni sepa kuli kuna ni yainzi mwa sipula sa mawili foo. Kana bateni? [Kezeli uli, “Muzwale Branham?”] Eeni. [“Kuna ni sipula ona fa.”] Kuna ni sipula sesiñwi *fa*. Haiba kuna ni ya bata iliñwi, kwa mulaho kwani, ona *kwanu* kuna ni sipula ona fa. [Muzwale uli, “Mi ki ye fa iliñwi, Muzwale Branham.”] Ki ye fa yeñwi fa, hape, itatube ili mina. [“Yeñwi, ona fa.”] Eeni. Mwakona kuba ni yeñwi ona fa. Cwale, amutahe ona cwalo, amu lipula za mina. Mi muikutwe fela hande. . .

³ Lu bata kuli mube baba iketile halunze lu lika kutisa Linzwi la Mulena. Oh, kinto yende luli kuba mo.

⁴ Ha ni si ka bona Charlie fa katala. Kana uteni kwa mulaho kwani? Kihande, amu mutise kwanu. Mawi! Ni bile ni Charlie, kulo kwani, mazazi nyana a fitile, mi ha Ni koni kuya mufumbo kusina kuya kwa ndu ya hae ni kuca, kacwalo Ni ka mutisa kwa katala, kakusasana cwana. Zazi ni zazi ha taha kwanu, u yema kwa limota kwani, kufa mutu sipula. Kacwalo Na talima fande kakusasana cwana ni ku mu bona inza yemi fani, Na hupula kuli, “Nika—Nika mu tisa mwahali mo cwale.” Kihande, ki—ki bunde. Cwale lu kaba ni liñusa kakusasana cwana ka Muzwale Russell Cox. [Muzwale Branham ni kopano ba seha—Mu.] Ukai Nellie? Ni. . . Yani ikaba musipili o munde wa hae. Kakai? Eehe. Kona cwalo.

⁵ Kihande, Ni tabile hahulu ka kubona balikani babañata hahulu. Sunda yefelile hane Ni ile, Ne ni ikutwa bumaswe biki ye kaufela. Ne nina ni mulikani yomunde yainzi fa, ya zwelela kwa Mboela kwani, Muzwale West. Mi Ne ni ile kwa ni kwa, mwahala sicaba, kwa kale. Se nili, “Ni tabile fa kubona wa *Kuli-ni-kuli* ni

wa *Kuli-ni-kuli*,” mi Na talima fahalimwa Muzwale West, mi na si ka—na si ka mu lemuha kufitela ha kala kuzwela fande. Mi Na hupula, biki kaufela, “Muzwale West uka nahana kuli Ni—Ni mu talimile fela ka kulata.” Kono ki—ki Mukreste, kacwalo uziba hande kufita zeo. U ziba kuli Ni. . . mulikani wa niti. Mi Ni ziba kuli wa ziba, Hani koni kueza cwalo.

⁶ Ne ni sweli kunahana kakusasana cwana, hane ni taha, ku to bona sicaba sene si zwile kwa libaka zeshutana. Cwale, ki yo fa Muzwale West kwa mulaho kwanu hape, kakusasana cwana. Ni Muzwale ni Kezeli Kidd kwanu, yazwa kwa Ohio. Mi babañwi ba. . .

Ni ziba kuli Muzwale Evans uteni mo. Ne ni ilo mu bona, maabani musihali, kwa motela, kono Ni sepa kuli nali kwande ni Muzwale Fred ni babañwi. Mi ba zwelela kwa Macon, Georgia, mo, la Sunda ni sunda le Ni bulela. Kuzwa kwa Macon, Georgia, ki musipili o mutelele hahulu kulo kwani. Ki limaili ze mianda ye ketalizoho ka zetalu, kamba kufitelela, Na sepa, kulo kwani. Mu koboce ni lubasi lwa hae, zazi ni zazi Na bulela. Mi sani ki sa likute.

⁷ Mi Ne ni—ne ni sweli kunahana, oh, kanti, haiba muna ni balikani baba cwalo, baba bata kuyema bukaufi ni mina! Cwale, ki. . . sicaba sani ha si tahi kuzwa kwa Georgia, ni Ohio, ni libaka ze shutana za naha, kwa tabernakele nyana ye kwanu, ku to ni utwa. Ba taha kwanu kakuli ba lumela Liñusa lani. Sani kona se ba lumela. Ba lumela Liñusa lani. Mi cwale ki ya sepahala cwani mi ya sepahala Ni lukela kuba ka Liñusa lani! Kakuli, isiñi—isiñi fela na kasibili, kana Ni ya ka mafosisa, kono Ni zamaisa mutu usili ka mafosisa. Mwabona? Mi kipeto Mulimu uka ni fa mulatu ka mafosisa a bona, kakuli Ki na yana li lutile. Mwabona?

⁸ Mi Na mi bulelela, luli li ka mieza kunahana hande ha muya kwa kunahana manzwi a cwalo. Kacwalo Na—Na itumela ku mañi ni mañi wa mina, hande ka kuziba kuli mwakona ku matisa mianda anda ya limaili yani, ka linzila zetata ni mwa linzila zeipitezi ze, mo kuna ni likozi ni lika zeñwi. Tumelo ya hao ku Mulimu imi kenya ku yona, fokuñwi, ku mi tisa kwanu ni ku mi kutisa. Lu tabile hahulu ka kuba ni balikani ba mufuta wani. Ni lapela limbuyoti ze fumile za Mulimu fahalimwa mina.

⁹ Cwale, Sunda yefelile, Na—Na li, “Kihande, lu ka bulela, mi Ni ka biza fela mukoloko wa tapelo.” Ni bile ni lika kubeleka ka nzila yeñwi, kulika kufumana nzila ya ku lapelela batu babañata. Mi haiba Ni ka fitelela zeñata sina la Sunda yefelile, Ni. . . yomuñwi uka ni lapelela. Ni ile kwahule kuzwa fa, bukaufi ni tuu kiloko. Mi Ne—Ne ni si ka fa makadi a litapelo.

¹⁰ Kufa makadi a litapelo ki musebezi o buhali. Hani zibi kamba wa ziba, kamba nee, sicaba si ku toile. Mi Muzwale Banks Wood, ali, zazi leliñwi, hane luli kwani kwa Kentucky, kuli na ka mata mi afe makadi a litapelo haiba Billy na si ka taha

mwatani. Kacwalo Billy, kakuba mwana ka wa mushimani, mwa ziba, kiñi, bona . . . Ni nga mañolo nyana, “Na ni sepisize kadi ya tapelo mi na si ka nifa yona. Peba yenyinyani!” Kacwalo bona . . . Hakoni ku ifa ku mutu kaufela. Mi halukoni kuba ni babañata hahulu mwa mukoloko! Mwabona? Una ni ku ni sileleza.

¹¹ Mi—mi ha lu ya, mukwenyana ka wa musali ali, “Bill, ukaba ni kunga Billy kwa mulaho kwani ni makadi a litapelo, kamba,” ali, “hauna ku liyeha hahulu.”

¹² Mi, kacwalo, kono ko Ni bile ni mafosisa, ne li kukalisa temuho, mi kona kutaha yomuñwi, uli, “Ni libezi, boma ne ba bata ku lapelelwa.” Mwa ziba ze ba kutela, ki za temuho yani, mwa bona. Kacwalo, kono, ha Ni ba nyazi. Ni ka eza nto yeswana. Mwabona? Ni ka eza cwalo . . . Luna lu batu, mi kaufela lubata kupila, mi lubata kuziba sa kueza. Seo kona se luli sona . . . Kono mukona fela kufita fa lika zeo, mina, ba mpo, mi kipeto se mu felile fela, zeo ha li ezahala ka kukuta kela.

¹³ Mi kacwalo Muzwale Banks na ka fa makadi a litapelo kakusasana cwana, mi Billy na tile maabani busihu. Kacwalo Na hupula kuli sani ne si kaba se si maswe, kuba ni muuna yana ni libubo lelinde, lika sina Muzwale Wood, kufa makadi a litapelo, kuisa sicaba ku yena. Ni sepa kuli Billy ha bilaeli. Ubile ni zona fa nako yetelele hahulu, kacwalo u li tuhela fela kuzwelapili. Ku lukile.

¹⁴ Cwale—cwale sunda yetaha ye Ni lukela kuba kwa Dallas, busihu bwa la Bufaifi lelitatama, kwa mukopano wa Foliso. Haiba kuna ni batu kwani, Ni lukela kuba kwani busihu bobuñwi, kuli ni ambole kwa mukopano wa bona. Mi Ni bata kubulela fa tuto yakuli *Kuatumela Kwa Kopano*, haiba Mulena alata.

¹⁵ Mi cwale, mwendi, mwendi la Sunda yetatama, ikaba la Sunda yetaha ye, haiba Mulena alata. Cwale ha Ni zibi hande. Haiba Mulena alata, Ni bata kukuta ni kuto ambola fa tuto yene Ni lukela ku ambola kayona kacenu, *Moya Mwa Kakundukundu*. Mi Ne ni ka lapelela bakuli, kacenu. Mi zeo ki zetabisa hahulu kwa—kwa keleke ka libi za yona. Mi—mi yani ha ki tuto yende ya kubulela fateni ha mu ka biza mukoloko wa litapelo. Mu lukela kuyaha tumelo ya sicaba kwa . . . tapelo, ni ku Mulimu, ni kuba ni tumelo. Kacwalo Na bulelela Muzwale Neville kuli a zibahalise kuli Ni ka ambola kakusasana cwana fa tuto yeñwi, kuyaha tumelo mwa sicaba, ku Mulimu. Manzwi amañwi, ku omanya sicaba ka—ka ku sa buluka litaelo za Mulimu. Ka nzila ye, ki kuyaha sicaba kafa ni kafa, kuba ni tumelo ku Mulimu. Mwa bona?

¹⁶ Mi kwa mulaho mwa muzuzu wa litapelo kakusasana cwana, kamba mwa muzuzu wa ku rekodela kwa mulaho kwani, mulikana ka wa kale, Muzwale Kidd, wa myaha ye eite cwalo, eite ya kupepwa, yaliteni mo. Buñata bwa mina mwa hupula

hane Ni matela ku yena kakusasana omuñwi, na li—na li mwendi. . .mwendi seli mwaha ofelile, bukaufi ni yona cwale. Kushwa, ka kusabisa luli mwa kukula, mi madokota ba mufa sunda iliñwi ya kupila. Kamba, isiñi sunda, neba. . .Na sa pili konji kakusasana kona ba mutisa kwanu, mwendi ka linako za kakusasana halalu. Mi cwale na sa ile ku baba mwanda ni baba ketalizoho, kamba nto yeñwi ye cwalo. Ki hali, mizuzu nyana yefitile, ukutezi fa handeleti ni seti-tuu. Ali na utwile sina mushimani.

¹⁷ Muzwale Kidd, ha Ni zibi haiba ne mu ka yema fela, kuli batu ba zibe kuli mukutazi wa kale yo ki mañi. Ki yani fani. Ha lu buleleni kuli, “Ni itumezi Mulena.” [Kopano ili, “Ni itumela ku Mulena!”—Mu.] Muuna ya bulaiwa ki kansa, mwa—mwa buino bwani. Una ni mulikani yomunde luli kwani. Ni lakaza kuli kambe na ka yema, ni yena. Na fela. . . Kezeli Kidd, kucwani he ka za kupahama fahalimu fani? Cwale, yena. . . Mwabona kapili mwa kona kubela? Kihande kufita mo Ni konela. Mulimu afuyole Muzwale ni Kezeli Kidd. Mi cwale limbuyoti za bufumu bwa Mulimu liine fa. . . Ni itumezi, kezeli.

¹⁸ Ba ikataza mwa malundu a Kentucky, kafa ni kafa mwa linzila za simu ya mashala, kumatela fande, ku lelekiwa, ni kusehiwa, kunyandiswa, bapila ka mo ne ba konela kaufela. Basita mbonyi yene ba fumana mwa nzila, kokuñwi, ni kupilela Mubuso wa Mulimu. Mi myaha ye eite ya kupepwa, kukutaza Evangeli, ibo. Cwale, ba supezi hahulu kuli bazwela fande, kacwalo Ni lapelela masila a litapelo ni ku a luma ku bona, mi bona ba—ba tundamena fela ku baisa kwa lipatela ni lika ze cwalo. Batu ba taha ku to ba nga. Cwale, zeo luli li mwa pilu. Nji cwani? [Kopano ili, “Amen.”—Mu.] Haiba ha u koni kuzwela kwande ku yo ba katanyeza, wakona ku ba lumela masila a litapelo, sina cwalo, sicaba sina ni tumelo. Zeo ki zende luli.

¹⁹ Muzwale Rogers mwahali, hape, kokuñwi mwahali mo kacenu, Muzwale Creech ki mukwenyana ka, luli mulikana ka yomunde. Kena mwa ndu ya hae inge fela mo Ni kenela ku bo Charlie ni Nellie ni babañwi kulo kwani cwale, ni kwani kwa Kentucky. Mi—mi ne lu yanga kwani ku yo zuma, nako kaufela, ni yena. Mi kwanu, ha ki kale hahulu, mwendi likweli ze lishumi ka ze taalw kwa mulaho, dokota a mu kwalula. “Una ni kansa, mi,” ali, “u ile.”

²⁰ Mi Na hupula kuli, “Mulikana ka yomunde wa kale!” Muika, Ndwa Yapili ya Lifasi, muuna sakata, lubasi lwa hae. Mi Na mu kolobeza ka Libizo la Jesu Kreste, myaha yemiñata kwa mulaho, kwa swalelo ya libi za hae, ka kuziba kuli na beilwe mwa Mubili wa Kreste, mi na itukisize ku yo katanyeza Mulimu. Na hupula kuli, “Muzwale waka yomunde uka zwelapili cwale.” Neli kasamulaho fela wa pono yani, kamba pono yani isika taha kale kuna, ka za Lihalimu. Mi cwale Na ya ku yo mu bona, mi mwa muzuzu kwa taha nambwamutalati. Mulimu na cincize

lika. Zeo seli likweli ze lishumi ka ze taalu kwa mulaho, mi usali mo kacenu, inza ca.

²¹ A nga mufuta omuñwi, anwa mulyani wa mufuta wa sulufura cwalo, wa yo mucisa fa mumizo *fa*. Mi ukaba mwa mukoloko wa litapelo, Na sepa, kakusasana cwana, mutahe. Mi Ni ziba kuli Ni zibahalize kuli kasamulaho Billy amano fa, kamba kuya kwa, na ziba kuli ne ba kafa makadi a litapelo. Na bulelela mukwenyana hae wa mushimani, mulikana ka yomunde, Muzwale Creech, kuli amu—mu tise. Mi Na hupula kuli, haiba Ni mu tondile, kona kuli Ni ka muswala ni ku mubeya ku iliñwi ya libaka za litapelo kwanu. Kono nana ni kadi ya tapelo. Mi se Nili, “Busty, Ni bata kuli uzwele kwani.” Libizo la hae ki Eva ya bata. Lu mu biza fela kuli Busty, fa bukuswani. Mi ki—ki. . . Na mu bulelela kuli, “Zamaya uzwele pili ukene mwa mukoloko wa litapelo. Ni tabela ku ku lapelela tozo hainze i fiwa, ya seo.” Kacwalo Ni tabela kuba ni. . . Haiba Ni ziba kuli Ne ni sweli ku lapelelwa, Ni bata kuli yomuñwi atoizwe ha ni lapelela.

²² Cwale ha lu apuleñi mwa Bibehe yaluna, kakusasana cwana, lu apule mwa Buka ya Rutu. Ni ka bala Liñolo leliñwi kuzwa mo, kuzwa mwa Buka ya Rutu. Mi cwale lusika atumela kale tuto ye. . . Haiba Ni lata, Ni tabela ku zibahalisa tuto yaka kakusasana cwana, ye bizwa kuli: *Muliululi Wa Lubasi*. Mi Ni tabela ku italima ka mayemo amane a shutana, fa puluso.

²³ Ka ku nahana, Sunda yefelile, nasweli kukutaza ka mwa na tezi Krete ku to lu liulula. Mi cwale, kacenu, Ni bata kubulela fa: Muliululi ki sikamañi? U ba cwani Muliululi? Mi, muhupule, Muliululi wa mi liulula kufelelela, Ha mi liulula; kuzwa kwa libi za hao, kuzwa kwa matuku a hao, kuzwa kwa lika kaufela ze fosahalile. Yena ki Muliululi.

²⁴ Cwale, lusika atumela kale fateni, halu inamiseni litho zaluna ni kubulela ku Yena, ka tapelo. Mi cwale ni litho za luna ze inami, Hani zibi kuli ki babakai kakusasana cwana, fa Pila, baba tabela ku hupulwa mwa tapelo, ka kunanula mazoho a hao ni kubulela kuli, “Mulimu, mwabona. . . wa ziba kupo yaka?” Mulimu ami fuyole, mañi ni mañi.

²⁵ Ndata luna yakwa Lihalimu, Ni tabile hahulu, kacenu, kuli kuna ni Mata amatuna a Pahami, ka kuziba kuli, Mulimu, kuli lwakona kuatumela ka Mwana Hae, Krete Jesu, ni kuba ni—ni kalabo ku se lu kupa. Sina mwa mukopano wa kale, ne lu ambola ka mo baana ne ba yambaezi mwa matalo a lingu ni lipuli, mi nebali bayambaeli, kulibelela Munzi o muyahi ni mupangi wa ona neli Mulimu. Ka kuziba kuli ne ba ka Mu atumela hañwi, haiba ne ba ka fumana kwa Na inzi! Sina Jobo, wa kale, hana ize, “Kambe Ne ni kaya, kuyo ngongota fa sikwalo sa Hae,” ka manzwi amañwi. “Kambe Ne ni ka fumana kwa Na—Na pila, Ne ni kaya kwa Hae ni Yena, mi neni—neni ka ambola ni Yena, pata ni pata.” Kono nekusina mukwa wa kuli mutu aeze cwalo, kakuli

na ezize sibi, mi na ikauhanyize ili yena ni kuba muyambaeli ku Mulimu.

²⁶ Kono ki ka Yena yomunde Yana tile ku to kwalula nzila, ni kuswalela libi za luna, ni ku lu tisa fapila Mulimu, isiñi ka kuba bazwahule, kono sina bana ha ba taha ku Ndata bona. Ka kuziba kuli Uka lufa kupo kaufela ye lu kupa. Ki mulao ulimuñwi fela o tomilwe, fo ki kuli, “Haiba ukona kulumela.” Yeo kona tumelelano. Satani uipapata kuli haluna kulumela, mi Mulimu uli lu ka lumela. Cwale ndwa ya kolota, mi buiketelo ki bwa luna kuezwa. Mukwa kaufela o buicemeli bwa luna, kona mo ku kabelo. Mi ku ñozwi luli, “Lika kaufela za konahala ku baba lumela.”

²⁷ Mi lwa lumela, kacenu, lwa taha, lu atumela Wena ka sishemo sa Bumulimu, lu kupa kuli U kuteke likupo za luna. Mi lizoho kaufela lene li nanuhile, Mwa ziba mwatasa lizoho lani, mwa lipilu za bona, sene si talusa. Kakuli ku ñozwi, kuli, “Wa ziba maikuto ni milelo ya mwa toho, mi wa kona kulemuha milelo.” Mi lwa lapela, Mulimu, kuli U alabe kuya ka bufumu bwa Hao ni muhau wa Hao, kwa kupo kaufela yene bulezwi.

²⁸ Lu kupa hape kacenu, Mulena, kuli U ni tuse, ye tokwahala hahulu, mwendi, mwahala sicaba; ka kuziba kuli, kubeiwa fapila ka fa, ki teko ya Mali a Mulena Jesu. Kuna ni, mwendi, baezalibi babainzi mo, baba tamilwe hahulu ni sibi, kuli kube tata ku bona, haku konahali, mane, kuli ba ye kwa sibaka sa kuamuhela Krete, haibile fela Satani u ba tamile ka mata a hae. Kono ka kuziba kuli ku ñozwi, “Ka Libizo la Ka ba ka leleka mioya ye maswe.”

²⁹ Mi lufe mata kacenu, Mulena, ka kukutaza kwa Linzwi, ku leleka diabulosi kaufela wa ku kakanya ni ku saba, kuzwa mwa lipilu za sicaba ni mwa minahano. Kuli bona baba tamilwe ka kufilikana ni ku kakanya ba kone ku tiswa mwa mazoho a Krete. Mi hape ku ñozwi, kuli, “Ba ka beya mazoho a bona fa bakuli mi bao ba ka foliswa.” Kuna ni babali mo Bakreste, mi ba tamilwe ki madimona a matuku.

³⁰ Mulena, ni fe mata kacenu, a Moya o Kenile, ku yo lamulelala mukuli kaufela ni mutu ya ziyelehile yaliteni mwa muyaho mo kacenu, kuli Moya o Kenile omutuna ukone kuba ni puso mwa pilu ifi ni ifi kaufela yeli fa Pila Bumulimu.

Bulela ku luna ka Linzwi la Hao. Linzwi la Hao kona Niti. Ni sa zibi fela sa kubulela, kono ki kulibelela fela fa bueteleli bwa Moya o Kenile, kuli Akone ku lu zamaisa ni ku lu etelela mwa Niti kaufela. Lumeleza cwalo, Mulena. Amuhela kanya ku Wena. Mi toza mutanga Hao. Mi Linzwi la Hao li tozizwe kale. Lu ka Kufa milumbeko, ha U nze uli isa kwa pilu kaufela, kuya ka mo lutokwela. Ka Libizo la Jesu Krete, lwa kupa, Mwana Mulimu. Amen.

31 Ni si ka bala kale, Ni bulele pulelo nyana ye Ni tabela hahulu:

Haiba muna ni linuka ze mu sa koni kusila,
Mi muna ni malundu hamukoni kufita ku ona,
Muhupule fela, Mulimu mwa Lihalimu u
zibahala mwa lika zeñwi babañwi habakoni
kueza.

32 Ni bala mwa Buka ya Ruti, kauhanyo ya 1.

Cwale ne ku ezahalile kuli mwa mazazi fani baatuli ha ne ba busa, nekuna ni tala mwa naha. Mi muuna yomuñwi wa kwa Betefani inza yambaela mwa naha ya Moabi, yena, ni musala hae, ni bana ba hae bababeli ba bashimani.

Mi libizo la muuna hae neli Elimeleki, mi . . . la musala hae neli Naomi, . . . libizo la bana . . . ba hae babashimani neli Mahaloni ni Kilioni, Muefrata wa kwa Betelehemajuda. Mi ba taha mwa naha ya ma Moabi, mi bazwelapili kupila ona mwani.

Mi Elimeleki, muuna hae wa Naomi a shwa; . . . mi a funduka, ni bana ba hae bababeli babashimani.

Mi ba nga basali ba basali ba Moabi bani; libizo la . . . yomuñwi neli wa Kamba Olipa, . . . libizo la Ruti yomuñwi: mi ba pila kwani mwendi ka myaha ye lishumi.

. . . Mahaloni ni Kilioni ba shwa ni bona; mi basali ba siyala . . . musali a siyala ni bana bababeli ni baana ba bona.

Mi a zuha ni bana ba hae ba basizana mwa mulao, kuli akone kukuta kuzwa mwa naha ya Moabi: kakuli na . . . utwile mwa . . . na utwile kuli MULENA na potile sicaba sa hae ka kubafa sinkwa.

Mi kuzwa fo atuta mwa naha ya na pila, mi makwena hae bababeli baya ni yena; mi baya cwalo ku yo kutela kwa naha ya Juda.

Mi Naomi ali ku yena mukwenyana hae wa musali, Zamaya, u kute mañi ni mañi kwa ndu ya bo mahe: mi MULENA utalimane ni mina, sina mo mu ezelize kwa bafu, hamoho nina.

Mi MULENA ami lumeleze kuli mufumane pumulo, mañi ni mañi wa mina mwa ndu ya muuna hae. Mi a ba tubeta; mi ba nanula manzwi a bona, ni kulila.

Mi ba li ku yena, Kaniti lu ka kuta ni wena kwa sicaba sa hao.

Mi Naomi ali, Amu sikuluhe hape, bana baka ba basizana: kiñi ha mu kaya nina? kana ku sa na ni bana ba

bashimani mwa mba ya ka, kuli mu . . . be . . . bo muuna mina?

Amu sikuluhe hape, bana baka ba basizana, muye ka nzila ya mina; kakuli Ni supezi hahulu kuli ni be ni muuna hae. Haiba Ni lukela kubulela kuli, Ni na ni sepo, haiba Ni lukela kuba ni muuna hape busihu, mi hape ni lukela kulwala bana;

Kana mu ka ba libelela kufitela ba hula? kikuli mu ka ina kufitela bona . . . kuli babe . . . kuli ba mi nyale? batili, bana baka ba basizana; kakuli li ni filikanyize kabakala mina kuli lizoho la MULENA li ni lwanise.

Mi ba tumusa kwa manzwi abona, ni kulila hape: mi Olipa atubeta mukwenanya hae; kono Ruti amu kakatela.

Mi musali ali, Bona, kezela hao mwa mulao ukutezi sicaba sa habo, ni ku mulimu wa hae: kuta ni mulikana hao.

Mi Ruti ali, U si ke wa ni lumeleza ku ku fulalela, kamba ha u ka ku latelela: kakuli ko ka ya, Ni ka ya; mi u inzi kai, Ni ka lobala: sicaba sa henu ikaba sicaba sa hesu, . . . Mulimu wa hao ukaba Mulimu wa ka:

Ko ka shwela, Ni ka shwa, mi Ni ka pumbekwa: MULENA aeze ku na, mi sihulu mane, hakuna se si ka ni kauhanya ku wena haisi lifu . . . kona ni ka kusiya.

³³ Ni bata kufa likute nyana le kakusasana cwana, sina ha Ni li luta, kulika kutisa tumelo ku mina, ya kuliululwa, ni seo sili sona, ni mwa ku si amuhelela. Ni bata ku li paka: *Muliululi Wa Lubasi.*

³⁴ Cwale, ku *liulula* sika kaufela, ki ku “si kutisa.” Sika se si latehile, inge kubeya mwa sintolo se si lekisa libapaliso. Mi uye kwani u yo liulula sani, si lilululwa ka teko. Kona si ba sibaka sa hao, ha se u si liuluzi. Kono mulao wa puluso, mwa Isilaele, neina ni kuba muliululi wa lubasi, kuli aliulule libyana kamba nto yeñwi ye latehile.

³⁵ Likande la luna la kala ka nako ya bazamaisi ba Isilaele, bene bali baatuli, kasamulaho wa lifu la Joshua. Ni kufumana siswaniso sesinde luli sa se, mubale mwendi likauhanyo ze ketalizoho kamba ze silezi za Samuele Wapili, mi muka—muka ba ni likande la niti ka zona.

³⁶ Kono luka tula cwale kuli lunge taba yetuna kuzwa ku ye. Ili, nako yeñwi kwa mulaho, Ne ni kalile mwa Buka ye ya Ruti, mi neli ka lisunda zetalu kamba zene, kuli lufeze. Ne lu kalezi ka Buka ya Sinulo, hañwi, ni kuinelela mwaha kaufela, cwalo, kufituluka ku Yona. Liñolo lifi kaufela lelinyinyani liswalisana ni leliñwi, kakutala, mwahala Bibeke kaufela. Kinto yende. Kabakaleo, lu ziba kuli Bibeke i susumelizwe. Kakuli, kuya ka

lipalo ni mikwa kaufela, hakuna libuka zeñwi ze ñozwi kuli ki sikamañi se si ka ikananisa ili sona kokuñwi.

³⁷ Buka ye ne i ñozwi myaha ye likiti zene mwahala yona, Libuka za Bibebe. Mi ba ñolwa ki yomuñwi. . . Ni libezi fela kuli neli baana babakai bene ba li ñozi. Ni hupuzi cwalo. Kono, mu Ni swalele. Ni bata kubulela sikisite bukana, kono Ni—Ni—Ni. . . Na kona kufosa foo. [Muzwale uli, “Fote.”—Mu.] Mashumi amane. Baana baba mashumi amane kona bene ba ñozi Bibebe, mwahala myaha ye likiti kiti fahali, kusina kuzibana mwahala mañi ni mañi, kamba kubonana mañi ni mañi, kamba kubala kasamulaho wa yeñwi ni yeñwi, linako zeñata. Mi hakuna nihaiba linzwi lililiñwi le li lwanisana ni leliñwi. Li susumelizwe!

³⁸ Cwale, batu babañata ba talimela fa Buka ye ya Ruti, sina ha ba bulela kuli, “Ki likande la lilato la Bibebe.” Bibebe ki likande la lilato. Bibebe kaufela ki likande la lilato.

³⁹ Isiñi fela kuli ki likande la lilato, kono Ki mupolofita. Isiñi fela kuli ki Mupolofita, kono hape Ki likande la kale. Ha ki kuli Ki—ki likande la lilato, la kale, ki mupolofita, Ki Mulimu Kasibili. Kakuli, “Kwa simulaho nekuna ni Linzwi, mi Linzwi nali ku Mulimu, mi Linzwi neli Mulimu.” Kacwalo, Linzwi ki Mulimu mwa muñolo. Zeo li lukela ku kondisa lika, muzwale; Mulimu mwa muñolo. Jehova, na ñozwi mwa Buka. Mi hakuna ni yeñwi ya zona ki mufuta fela wa buhata, kono kaufela zona ki Niti. Kalulo ifi kaufela ya Yona, paheka moyo wa hao. Ki Yeo foo. Ki Niti, mi Mulimu uka yemela Linzwi la Hae.

⁴⁰ Mi likande le ne li ñozwi, ni mapampili a kale kaufela. Hane ba ketulula Bibebe, baana baba kenile, hane balika ku li beya hamoho mwa Testamente ya Kale, yona Buka ya Ruti ye neli iliñwi ya Libuka zeipitezi ze ne ba amuhezi. Kiñi? Haiba ki likande fela la lilato, ki kabakalañi bañoli ni baituti ba litaba za kale hane ba ka amuhela Buka ye kuba ye susumelizwe? Kakuli, kuna ni sinulo ye patilwe ku Yona. Mi mwa sinulo ye patilwe ye, mu swale taluso ya niti. Li ka mi tisa bukaufi luli ni Mulimu.

⁴¹ Mi Na lapela, moyo waka kaufela, kakusasana cwana, kuli Mulimu aswale pilu kaufela, ka kupeletelwa cwalo, kufitela Aka ipatulula Iliyena, kuba fela Sali sona, mwa likande le; seo Ali sona ku mina; mwa ku Mu amuhelela. Mi cwale ha se mu liboni, kinto yebunolo hahulu, u komoka kuli ufitle cwani fahalimwa yona. Kono likona fela kupatululwa ka Moya o Kenile.

⁴² Cwale, babañata, ba bala Bibebe, ba I bala, ba yema fela ni kubala likepe, ni kubala likepe. Hamuna ku I amuhela. Kakuli, I mwa linguli. Mi Jesu a lumba Mulimu ka ku I eza cwalo. Ali, “U Li patezi meto a ba babutali ni ba ngana, mi uka Li patululela kwa limbututu zekona kuituta.”

⁴³ Sina ha Ni bulelanga hañata. Musala Bo. Branham uinezi kwa mulaho kwani, kakusasana cwana. Kono ha Ni banga

kwa buse bwa mawate, uka ni ñolela liñolo. Uka bulela kuli, “Mulatiwa Bill, Ni inzi mo, busihu bo, ni bana. Na ku nahana.” Mi uzwelapili kuñola za ka eza. Kono Na—Na mu lata, mi Na mu ziba hande luli, Na kona kubala mwahala mibamba. Na ziba hande za bulela, mwabona, kamba wa ñolanga fa kamba nee. Mwabona? Kakuli, Na ziba za bulela. Kiñi hakuli cwalo? Yeo ki tamahano ye sutelezi. Lu balibañwi. Mwabona? Mi wa ziba sibupeho saka, Na ziba za hae. Ha zibi . . .

⁴⁴ Wakona fela kuina ni ku ni talimela. Na kona ku mi bulelela sa ka bulela, mwabona, kakuli Na—Na mu ziba hande cwalo. Mi wa kona ku ni eza ka nzila yeswana. Cwale, sani si eza sikamañi, ki sepo ku yomuñwi ni yomuñwi. Lilato!

⁴⁵ Maabani kakusasana, ne lu lobezi mwa mumbeta ka kuliyeha nyana, mi bana ne ba sa lukeli kuya kwa sikolo, mi luna ni kubulela ka lika ze shutana. Mi cwale. . . “Sitoyo neli sikamañi?”

⁴⁶ Se nili, “Sitoyo ne sina ni makalelo, kacwalo sina ni kuba ni mafelelezo. Lilato ne li sina makalelo, kona kuli halina mafelelezo. Sitoyo ki kamita. Lilato ki la Kuyakuile. Sitoyo si kalisa ni sitoyo si ka fela. Lilato ne li si ka kalisa mi Halina kufela.” Mwabona? Neli la Kuyakuile.

⁴⁷ Mi cwale muuna ha lata musali ni ku munyala kakuli ki yomunde fela, ku kaba mafelelezo ku zeo. Kono cwale muuna ha fumana musali ya lata, ha zibi libaka, kono wa mu lata. Mi afumana muuna ya lata, hakuna taba kamba u bonahala cwani. Wa mu lata. Wa mu lata. Yani ki mulikana Kuyakuile mwa Kanya. Ba ka- . . . Lifu kamba mane hakuna ze kona ku li kauhanya, kakuli lizwa kwa Kuyakuile. Mi ba zwa, mwa sibaka sa nako, mi ba ka kutela kwa Kuyakuile. Kuyakuile ku wezi mwa mubili, nako ye bizwa, mi kona ika kutela hape mwa Kuyakuile hape. Halikoni kushwa.

⁴⁸ Musali yali yomunde, bunde bwani bu ka yonga, ki niti luli. Mu mufe fela lilimo zelikani. Mwendu, kacenu, usweli ku minyauka mwa mukwakwa, musali yomuñwi ya tinile fela licika, ku luma mioya yemiñata kwa lihele kufita libaka za manwelo a bucwala kaufela za mwa naha. Kono uka minyauka mwa mukwakwa, ka kunahana kuli ki nto yeñwi. Sina Bible ha ibulezi kuli, “Ba kaba ni milala ye otolohile, *kuminyauka* ka kutokwa buiswalo,” (seo sitalusa kuitobaka) “habanze baya,” mwa lizazi la mafelelezo. Kutaleleza Mañolo, mi ha zibi cwalo. Ba yemi mwa patelo, ni liapalo za butanya, baana inge ba mu talimela, mi ha ba zibi. Wakona kuba ya sepahala, ku muuna hae kamba wa mucaha, ka mwa kona kubela; kono, ka Lizazi la Katulo, uka yo ikalabela ka kueza boozwa ni baana baba mianda anda. Moya ku bona, mi ha ba zibi cwalo. Bible ibulezi kuli, “Mapunu, libofu, mi ha ba zibi.” Siemba se si nyandile ki kuli, “Ha ba zibi.”

49 Kono kana mwa ziba, siswaniso sesinde sani, sa file Mulimu musizana yani, wa kona kubola ka nako ye Sunda yetatama? Kaufela zeo, muuna yomunsu mi yomunde ha koni kuba sika kaufela kwanda kuba fela libunda la manyalala, ka Sunda yetaha. Zeo kaufela za fela.

Kono sani mwahali, Mulimu, lilato, upila ka Kuyakuile. Kacwalo, mutalime za mwahali. Mubeye meeto a mina ku ya.

50 Cwale, likande le li kalisa nto yeñwi ka mukwa o cwalo, sina musali ya swanela, musali yomunde. Libizo la hae neli Naomi. *Naomi* italusa “kutakana.” *Elimeleki* neli muuna hae, kotalusa “kulapela.” “Milapelo ye munati” neli lubasi lwa hae. Nebana ni mwana mushimani, *Mahaloni*, leo ne li talusa kuli “butuku.” Mi *Kilioni*, yomuñwi, na talusa “kukatala, mbundu, maswabi.” Nekuna ni lubasi.

51 Mi kwa taha tala mwa naha ya Isilaele. Mi mafosisa a pili ao Mujuda akona kueza, ki, kuzwa mwa naha yani. Mulimu na ba file naha yani. Fani Abrahama hana filwe naha yani, Mulimu amu bulelela kuli asike azwa mwa naha yani. Mi a eza mafosisa ha na ile kwa Gerari, akena mwa butata. Mujuda ha lukeli kusiya Palestine. Sani kona sibaka sa hae se si tomezwi.

52 Mi ba lelekilwe, mwahala lifasi kaufela. Mi cwale basweli kukuta hape. Oh, ki likande lelinde hahulu le lunani mo, kakusasana cwana. Ba ka kuta.

53 Naomi na lelekilwe bakeñisa tala, Naomi ni Elimeleki, mi ba ya kwa Moabi.

54 Cwale kuli ange likande, kuli, hamunze mu teezeza, mu ka kona kulemuha seo sili sona.

Cwale, ma Moabi- . . . ma Moabi, ne ba kalezi ku mwana wa mwa bunyazi, bene bali bana ba basizana ba Lota. Kasamulaho ba ma no saba mililo ya Sodoma, ka sishemo sa Mulimu, mi bana ba basizana ba nga bo ndatahe ba kozwi ni kupila ni yena, sina mufumahali. Ba pepa mwana. Mi alimuñwi wa bona na kalezi, ni kutisa mwateni ba—ba naha ya Moabi, bene ba lukela kuba Bakreste, kono ne ba kopani mwa buhedeni. Mi, mwabona, kusiya naha ya sepiso, hakuna taba kamba neli ye maswe cwani, ku yo yambaelela mwa naha yeñwi, kutisa butata.

55 Mi nako kaufela yeo mulumeli ha zwa mwa mubu o filwe ki Mulimu! Linako zeñata, mwa litaba za naha, liketisa ze linze litaha ni zeñwi cwalo, muuna yomunde wakona kuba muuna yomunde, mi uka yambaela mwa libaka zani. Inge mukutazi yomuñwi ye Ni ziba, ya matela kuba mubusisi wa tolopo. Mi a si no eza cwalo, azwa mwa sibaka sa bulumiwa bwa hae, mi Satani a mu nga.

56 Haiba Mukreste ufi kaufela uzwa mwa sibaka sani. “Kihande, Ni ka shetumuka fela, busihu bo, kuina ni bashimani mwa sibaka sa liabwa, fa nako nyana. Hanina kueza bumaswe.

Ni ka nwa fela tucwala nyana.” Mu zwile mwa libaka za mina. Ayo kuta. U sweli fela kuipeya mwa butata.

⁵⁷ “Oh, basizana babañwi kaufela ba zuba. Ni ka lika fela iliñwi.” Mu zwile mwa libaka za mina. Musike mwa eza cwalo. Mupile mwa naha ya mina. Musike, “Kihande, mañi ni mañi kulo mo, ba ni biza kuli, ‘Macacani a kale.’ Ba ni biza kuli, ‘Mufuta wa kale.’” Muine fela ona foo, nihakuli cwalo. Sani kona sibaka sa mina. Mupile ku Kreste.

⁵⁸ Naomi, bakeñisa tala, aya kwa linaha mi aya kwa Moabi, ayo fumana sinkwa. Na sa lukeli kueza cwalo, kakuli babañwi ba bona ne ba inzi mwa Judea, Betelehema. Betelehema italusa, *Betele*, “ndu ya Mulimu,” ndu ya milumbeko. Mi baina ona fani.

⁵⁹ Mi a yambaela ni muuna hae. Mi bana ba hae bababeli ba bashimani ba nyezwi kwa basizana ba ma Moabi. Kono haiba Mulimu utomile sika kuli si ezwe, sika ezahala ni hakuli cwalo. Leo kona libaka ha Ni lumela mwa kulemuhiwa kale, kuziba kwa Mulimu kwa lika.

⁶⁰ Mi lufumana kuli, ona fani, lifu la nata lubasi, mi ba kalisa kukuta. Kubulaya. . . Mushimani yani ashwa, bashimani bababeli bani ba shwa, mi ndatahe a shwa. Mi Ruti akala kukuta, Kamba awa, ni Naomi.

⁶¹ Cwale, Ni bata ku swanisisa, kakusasana cwana, Naomi, musali yomuhulu, kwa keleke ya Orthodox, keleke ya Orthodox ya Orthodox. Ruti, wa mu Moabi, wa Bamacaba, kakuba Keleke ya Bukreste, yona Keleke Yenca.

⁶² Mi Ni bata ku i atumela, kuzwa fa likalulo zene ze shutana, Ruti. Ni iñezi fa. Ruti, wa iketela, kuba ni keto ya hae; Ruti, wa sebeza; Ruti, wa pumula; Ruti, wa mipaka. Halunze lu kuta: Ruti, uba ni keto; Ruti, ha sa bile ni keto ya hae, kipeto Ruti wa sebeza; kipeto Ruti wa pumula; kipeto Ruti wa fiwa mupuzo.

⁶³ Cwale, mwa musipili wa kukuta, kwa taha nako, sina yena hali mufuta wa Keleke, kamba Mukreste. Sina, mutu ni mutu uyemela naha ya Bukreste. Kana mwa ziba cwalo? Mina, mwa likezo za mina, ka mukwa o muezza ka ona, mu yemela Mubili kaufela wa Kreste. Mu li, “Kono Ni membala fela.” Zeo halina taba. Ha u amuhela libizo la Mukreste lani, u yemela Kreste ni Keleke ya Hae. U lukela kupila ona cwalo. U lukela kupila sina mitangana, sina likalibe. Musike mwa eza lika za lifasi, kakuli meto kaufela a Lihalimu ni lifasi a ku suluhezi, kuyemela nto iliñwi yeo. Hakuna taba kamba u fokozi cwani, kamba u mwanana cwani, iswale toho ya hao hande, kakuli u Mukreste.

⁶⁴ Cwale, Ruti nali muhedeni, na lapela milimu ya maswaniso, ni yena Olipa nali cwalo. Mi nebali mwa musipili wa bona, inge ba kuta ni makwenyana babasali. Kakuli, na utwile, kuli, kwani kwa Betelehema-Judea, kuti Mulimu na nanuzi koto, mi sicaba ne sina ni sinkwa. Na li kafani mwendi ka myaha ye

lishumi, kacwalo Edersheim uli, “mwendi ka myaha yelishumi,” ki munituti wa litaba za kale.

⁶⁵ Mi ha ni kuta, maswabisa (mi muuna hae na shwile, bana ba hae ne ba shwile), ni mukwenyana hae wa musali wa musali. Mi ki ha sikuluha, na lukela, ni ku ba talima, mi ali, “Kiñi ha u kona kuya ni na? Cwale, hakuna so kona kueza kwanda kuba ni butata.” Ali, “Ni swabile kuli lizoho la Mulimu li ni otoloji fo ni lwaniseza.”

⁶⁶ Ki linako zekai Isilaele ha hupula cwalo, kusina kuziba kuli neli tukiso ya Mulimu! Kuli mane limota la kulila liinzi kwande a Jerusalema, li sali teñi! Macwe a kale a tempele, na a nanula ni kueza limota. Mi batiya, ba telela, kwa mioko ni kulila, kwa mazoho a Sijuda, inge ba lila ni kukupa Jehova, “Jehova!” Ha ba lemuhiki kuli hola yabona isutelezi fakaufi cwale. Mamota a lila, “Macwe aa akile a yaha mwa Areka ya Bulikani. Mulena Davida atalima fa macwe aa. O Jehova, U kai?” Mwabona? Kusina kuziba kuli cwanoñu Mulena hae uka kuta, Muliululi wa hae. Neba na ni ku lelekiwa, fa nako nyana.

⁶⁷ Naomi na komoka kuli, “Kiñi lizoho la Mulena ha li na ni pilu seta luli, mukwenyana ka wa musali? Mulimu u ni lelekile. Ni muyambaeli. Ha ni zibi se Ni ezize, kono Ni muyambaeli.” Mwabona?

⁶⁸ Mulimu na sebeza tukiso ya Hae. Kakuli, “Lika kaufela libeleka hamoho kwa bunde ku baba lata Mulimu,” hakuna taba kamba ki sikamañi.

⁶⁹ Ki hali, “U ka kutela ku bomaho, mi u fumane pumulo mwa ndu ya bomaho. Baana ba hao ba shwile. Mi mu banana, basali babande. Mukute kwa mulaho. Mukute ko muzwile. Kwani mufumane pumulo. Mulimu aku utwele butuku, kakuli no na ni lilato kwa bafu. Mi upilile ka swanelo kuzwelela fa lifu la bo muuna hao. Mi ubile ni musa ku na, mucembele wa mbelwa yasina muuna, mi u inelezi nina. Mukutele kwa mulaho, mi Mulimu amife pumulo mwa ndu ya mina.” Ba bokolola.

⁷⁰ Musali ali, “Haiba. . .Ni supezi. Hanikoni kuba ni bana hape. Kono haiba Ni kona kuba ni muuna ni kuba ni mwana, ki bunde mañi bo bukona kueza? Hamukoni kulibelela mbututu yoo.” Wani neli ona mulao mwa mazazi ani. Kuli haiba muzwale na ka shwa, kamba. . .mi, yena, muzwale yomuñwi ka kuba alimuñwi, nana ni kunga musala hae kuli a nanule libizo ku muzwale wa hae ya shwile. “Kono, yena,” ali, “ha u koni ku mu libelela, limbututu zee. Kacwalo, mukutele kwa mulaho mi mufumane kuli mu pumule mwa mandu a baana ba mina. Mukutele ku bomaa mina.”

⁷¹ Mi, Kamba awa, mufuta wa keleke ye enya fela ye ne kalile nako yeñwi, mufuta wa keleke ye si ke kuya ka nzila kaufela. Musali ali, “Seo si utwahala hande luli.” Kacwalo, a tubeta musali-makwenyana ni kukuta hape. Wani ki mufuta wa

mulumeli ya enya fela, ya ka lumela Jesu kuba Kreste, mi kuta u yo taha sinca mwa mwa sika sa na zwile kusona. Ku muuna ya ka ya ka nzila ni baba kendilwe ba Mulena, mi cwale ni kukuta, kuya hape. “Inge nja kwa mataza a yona, ni kulube kwa sileze sa yona,” sina Bibehe ha i bulezi.

⁷² Cwale, na kutezi kwa milimu ya hae. Linako zeñata lu kutela kwa milimu ya—ya makalelo a luna. Mwendu luna ni meto a takazo mwa lika ze maswe. Luka kuta kwa ku lakaza hape. Mwendu luna ni milimu ya kunwa, milimu ya kuzuba, maswaniso a buhata, a ku uzwa, mifuta kaufela ya milimu; mi cwale ni kuipiza cwalo ni kukolobezwa, mi hape ni kukuta hape. Ha ki taba kwa kutomola pilu ni yeo! Muhupule, na si ka bulela libizo la hae ni kamuta. Na lelekiwe bakeñisa keto ya hae.

⁷³ Keleke ye enya fela, mulumeli ya enya fela, sina mulumeli kaufela ha yemela keleke. Mu American kaufela uyemela America. Mu German kaufela uyemela Germany. Mukreste kaufela uyemela Kreste.

⁷⁴ Fa a mu kutisa, kuli akutele mwa lika za na zwile kuzona. Kuli mane baana, nihaiba bakutazi, fokuñwi, ba ka nga nzila ya Mulena, mi ha u ambola ku bona ka za kolobezo ya Moya o Kenile: “Bukuba,” zwa ku Yona. Yeo ki Kamba awa.

⁷⁵ Mu ba bulelele ka Libizo la Jesu Kreste, kuli, “Hakuna Libizo lisili mwatasa Lihalimu leli filwe kwa batu le mulukela kupiliswa ka lona. Kaufela se mueza ka manzwi ni ka kezo, mueze kaufela ka Libizo la Jesu Kreste, haiba hakuna Libizo lisili mwatasa Lihalimu le mu lukela kupiliswa ka lona.” Mi Pitrosi ali, ka lizazi lani, Lizazi la Pentekota, “Haiba mubata kupiliswa, mubake mi mu kolobezwe, ka Libizo la Jesu Kreste, kwa swalelo ya libi za mina.” Cwalo kona mo li takulezwi. Mi muuna, bakeñisa kabubo, hakoni kuswala Bibehe ka zona. Kono bakeñisa kabubo, ba ka tubeta Keleke, kutubeta Liñusa, kutubeta Kreste, “siyala foo,” mi ni kukuta kwa na lukululezi. Olipa, enya, a lelekiwa.

⁷⁶ Kono, oh, mo Ni latela Ruti yomunyinyani yani! Nana ni kuba ni keto. Ne nina ni kuba ni keto. U lukela kuba ni keto. Hauna kuzwa mwa minyako ye, kakusasana cwana, kusina keto yeñwi cwalo. Hamuna kuzwa mwa sibaka se, kacenu, ikana yaba kuli ki muuna yomunde kamba musali, kamba muuna ya maswe kamba musali. Ku Li latula, ukaba ya maswe. Ikaba nto yetata nako yetatama, kuli ube ni Lona. Kamba, u ka ya uli hande.

⁷⁷ Ne li tile ka kangisano mwa bupilo bwa hae. Li tahanga ka kangisano mwa bupilo bwa mutu kaufela. Mi Ruti nana ni kuba ni keto. Kacwalo, Bibehe ibulezi kuli makwenyana hae ne ba mu bulelezi kuli, “Amukutele kwa milimu ya mina sina kezela mina mwa na ezelize. Amukutele sina kuenya mo ne muezelize. Kiñi ha mu sa kuti.”

⁷⁸ Mukutazi wa Evangeli, “Haiba nji ubata ku ya, zwelapili cwalo.” Mukutazi wa niti ya ka mubeya fapila sikwata sa batu, “Mupange buiketelo bwa mina. Amu yeme.” Kuenya, wa liemba zepeli, mwahali ni kwande, haana kubulela zeo. Kono mutanga wa niti wa Mulimu uka li beya fa mautu a hao, “Mupange buiketelo bwa hao.”

⁷⁹ Ruti ali, “Ni ka ya ko uya. Sicaba sa hao ikaba sicaba saka. Mulimu wa hao ukaba Mulimu waka. Ko mupila, Ni ka pila. Ko mu ka shwela, Ni ka shwa. Mi ko mu pumbekezwi, Ni ka pumbekwa.” Yeo kona keto ya niti.

⁸⁰ “Mulena, Ni ka Kunga kuba Mupulusi waka. Haiba Bibebe ibulela kuli, ‘Mubake ni mu kolobezwe, ka Libizo la Jesu Kreste,’ kuli Ni eze. Haiba Bibebe ibulezi kuli Ni ‘lukela kuamuhela Moya o Kenile,’ kuli Ni eze. Haiba Bibebe ya ni bulelela kuli, ‘Jesu Kreste ki ya swana maabani, kacenu, ni kuyakuile,’ kuli Ni ka lumela. Ni ka nga Bibebe ni Mulimu, ku Sa ñozi ni Sali sona, hakuna taba kamba mutu ubulela sikamañi.” Ki yani Ruti wa niti.

⁸¹ Na bile ni keto ya hae. Nana ni kukuta kamba kuzwelapili. Lu yemi fa mayemo aswana ani, kakusasana cwana, lukute kwa mulaho kamba kwapata. Musike mwa kuta mwa mulaho. Halu yeni kwa pata.

⁸² Kutaha cwalo mwa naha ya sepiso ba kena, mwa naha ya batu basili. Ruti, mufuta wa mulumeli cwale. Sikamañi? Mulumeli ki sikamañi? Mi yena kamba wa taha, yena mutu ya zwa mwa lifasi, utaha mwahala balumeli ba Sikreste. Basali bene ba zubanga, kunwa, ni kubapala makadi kwa tutengo, ni zeñwi cwalo, ni kuba ni mifuta kaufela ya lika za butanya, mi kuswana sina mufuta wa “nyunywani ye kangezi,” kono cwale i cincizwe. U ezizwe keto ye zamaelela ni Mulimu. Cwale utaha mwa sicaba se si sa lumeli lika ze cwalo zeo. Ki muenyi. Una ni kuzamaya sina muzamai. Ha zibi lizo za bona. Kaufela bona ki ba bueñi, ku yena. Ha zibi sa kueza. Sani kona sa na ezize Ruti. Sani kona se mu lukela kueza. Sani kona se Ni lukela kueza.

⁸³ Ha Ni amuhela Kreste, Ni lelekwa mwa lapa laka. Ha Ni amuhela Kreste, balikani baka ba bashimani, balikani ba basizana, mañi ni mañi, ba ni wiseza fafasi. Aya ni sikwata sa batu ba kale bene bana ni Moya o Kenile mi ba lumela ku Mulimu, ku Mu sebeleza. Basizana, nebali kwani mwa keleke yani, ne ba shutana ni mo ne ba zamaela basizana. Ne ba bonahala kushutana. Ne ba eza lika ka kushutana. Nebali ba buenyi, mi ne Ni ba saba. Nebali batu baba shutana.

⁸⁴ Kona za na ezize Ruti. Nana ni kuzwa ku yena, kutaha kwa sicaba sesiñwi. Na cincizwe. Na bile ni keto.

Mi mupanga buiketelo. Mu lukela kunga keto ya mina. Mu bata kukutela kwa lika za lifasi, kamba mubata ku ya ni Mulimu?

85 Kana ubata kueza sina lifasi ni babañwi ba bona? Mi ni kutubeta Kreste kuli “siyala foo” ni kukuta.

Kono haiba mubata kunga nzila ya mina ni babanyinyani baba kendilwe ba Mulena, muswale kwa lizoho la Mulimu le li sa cinci. Hakuna taba ka se libulela lifasi, u swale ona foo. “Mulimu na bulezi cwalo. Ki niti. Na Li lumela, ni ha Ni koni ku li bonahalisa mwa bupilo bwaka. Mulimu na bulezi cwalo. Na Li lumela. Ni sweli ona fa.”

86 Cwalo kona mwa na ezelize ku Naomi. “Hanina ku mi siya. Ni ya ko uya. Sicaba sa hao ikaba sa ka. Mo ba ezeza, kona mo Ni ka ezeza. Ka mo ba ezeza, kona mo Ni ka ezeza. Se ba ca, kona se Ni ka ca. Ko mu ka shwela, Ni ka shwa. Ko mu pumbekezwi, Ni ka pumbekwa. Mi Mulena aeze zetuna ku na haiba Ni palelwa kai kaufela.” Yeo kona keto yende luli. Mulimu ubata buiketelo bo bu kenile kuzwa mwa Keleke ya Hae.

87 “Kihande, Mulena, haiba U ka ni fuyola fela ni ku ni ezeza se, Ni ka eza sa *kuli-ni-kuli*.” Yeo ha ki keto.

88 “Mulimu, Hanina taba ka so eza ni na, Ni ka ya nihakuli cwalo. Haiba Ni shwa, ku lukile. Pila kamba kushwa, kaufela! Haiba ba ni seha, ku ni bona bukuba, hakuna shutano ni yekana, Ni ka ya ni hakuli cwalo.” Boo kona keto ye kenile, sina Rebekah mwa na ezelize a si ka bona kale Isaka.

89 Bashemi ba hae bali, “Tuhela musizana a alabe. Musizana, ki wa siyemo, ha alabe.”

90 Musali ali, “Ni ka ya.” Keto yesina buinyazo, ye ezizwe kapili. A kumalela ku yona. Kona za na ezize Ruti. Olipa a kuta.

91 Ba zamaya cwalo. Ruti, mwa pilu ya hae, a sa zibi kwa na ya, kono neli mufuta wa Keleke. Lwa yambaela, sina Abrahamama. Bazamayi mwa naha ya kwahule, mwahala sicaba sa basili.

Mi ona cwalo aikela, mi mafelelezo ataha mwa sibaka ni sibaka seo koo Naomi na mu tisa. Mi ki sikamañi sa na fumani? Mañi ni mañi na mu nata kwa mukokoto ni kubulela kuli, “Ruti, lu tabile fa kuba ni wena kwanu”? A fumana kunutu. A fumana nto yeñwi ye maswe. A fumana butata.

92 Ni bakutazi baba ka mi bulelela kuli, “Bu—bu bupilo bwa Sikreste ki mumbeta o bunolo wa lipalisa,” ikana yaba kuli wa mi puma kamba ha si ka amuhela kale kutwisiso yani yena kasibili. Lifasi li ku toile. Mi sicaba si ka ku toya. Mu lukela kunga nzila ya babanyinyani baba kendilwe ba Mulena, ni ku sehiwa, ku boniwa bukuba, kamba sika sifi kaufela. U lukela kuba ya shutana. U pepilwe ki Naha isili.

93 Musala ka. . . Sina ha Ni ka—ni ka bulela hape; ku bonahala hande kuli ni eze cwalo. Ba ni buza kuli, “Kiñi basali ba Sikreste ha ba sa tinanga liapalo ze cwalo sina basali babañwi mo ba ezeza?” Se nili. . . Ali, “Luna kaufela lu ma American, nji cwani?”

94 Se nili, “Batili, sha.”

95 “Kihande, lu sikamañi?”

96 Se nili, “Luna ha lu ma German, ma French, Ba buha, ma Swiss, ma African, kamba ma American, kamba kutokwa nihaiba alimuñwi wa bona.”

97 “Kono ki luna bomañi?”

98 Se nili, “Lu Bakreste.” Likezo za ma American sina ma American, likezo za si German inge mu German, kakuli wani kona moya wa naha ya bona. Mi luna ni Moya wa naha. Wani kona Moya o Kenile o zwelela ku Mulimu, kuzwa mwa Lihalimu, mi mueza likezo ze Cwalo. Si kueza kuli upile ka kuikuteka kwahali Kwani, kakuli u wa Lifasi lisili.

99 Lu pila mwa America, yeo ki niti. Sani kona siemba sa mubili. Kono moyo o lu zamaisa, buino bwa luna, bu zwa kwa Lihalimu. Lu pila kuzwa kwa Lihalimu kakuli lu pepilwe kuzwa kwa Lihalimu. Bakreste kaufela ba zwelela kwa Lihalimu. Jesu ali, “Ha ni zwi kwatasi. Ni zwa kwa Lihalimu. Haiba Ni zwa kwa tasi, sicaba sa Ka ne si ka Ni lwanela. Kono Mubuso wa Ka ki wa kwa Lihalimu.” Kona mwa inezi ni mutu kaufela ya pepilwe mwa Mubuso wa Mulimu, u zwa kwa Lihalimu.

100 Cwale, ka kotalima cwale. Halunze lu ya cwalo, lu ba fumana inge ba taha kwa ku swaba. Kana kwani kona ko mu kenela, ha mu amuhela Moya o Kenile? Luli kona mo ne muezelize. Ni ezize cwalo. Ku keshebisa, ni lika kaufela.

101 Mi, mulemuhe, bupilo neli tata ku yena. Mi kutata ha se ubile Mukreste. Kakuli mu lukela ku ikambulisa mwa bupilo bulibuñwi, bwa nyakalalo ni minyaka ya lifasi, kwa bupilo bobuñwi, bwa kuipa ku Mulimu. Mu lukela kubala sinca ili mina, kwa neku *le*.

102 Mi Ruti nana ni ku ikenisa ili yena kwa kuba mwa naha mo ne kuna ni zeñata za kuca, mi lika kaufela za kutekeha, kwa sicaba sene si seha, ku mu bona bukuba, kukena mwa naha yana bubula mwa simu ka za na ca. A i beya mwa taulo ya hae ni kuya kwa hae. Ni ku sita ni kueza sinkwa cwalo, mi yena ni munkwena hae ba i ca.

103 Ha na li kwani, ba to fumana kuli, ha na sweli kububula, kamba na ka bubula . . . Cwale, na bile ni keto ya hae. Yani neli yena ya na keta.

104 Cwale, nto yetatama ya lukela kueza ki ku sebeleza.

105 Mi seo kona se ilukela kueza Keleke. Keleke, kasamulaho wa kuba ni keto ya hao, una ni kusebeza. Sebeleza Mulimu kuya ka mukwa wa Hae, kuya ka mutomo wa Hae. U lukela kusebeleza Mulimu.

106 Ruti, uba ni keto. Cwale, Ruti, ubelekela mwatasa keto ya hae. Cwale amutalime fela fa muzuzu. Cwale akena mwa simu, ku yo bubula.

107 Cwale, bo mahe ba mu bulelela; kuli, mane Testamente ya Kale ibulela ye Nca, mwa ziba. Bo mahe ba mu bulelela, kuli, “Luna ni muliululi wa lubasi, mi libizo la hae ki Boazi. Ki muuna ya fumile. Mi ki muliululi wa lubasi. Muye mwa simu ya hae. Mi mwendi. . . Musike mwa ya kwa simu yeñwi; muye mwa simu ya hae.”

108 Kamo Moya o Kenile ulu bulelela kuli lusike lwa kena mwa buka ya mufuta omuñwi wa—wa keleke, mufuta omuñwi wa katekisema, kono muye mwa Simu ya Mulimu, Testamente ya Kale, yona Bibebe. Musike mwali, “Kihande, lu ka bulela *se*. Mi lu ka bulela *se* kwa tapelo. Lu kaba ni *se*.” Mupile hande ni Simu. Mukene hande ku Yona, kakuli ki Yena Muliululi wa mwa lubasi.

109 Linzwi la Mulimu, Testamente ya Kale, ki yena Muliululi wa Lubasi ku ye Nca. Keleke ya Kale ki me kwa Keleke Yenca, mwabona, ki Mukreste, ki mulumeli. “Musike mwa ya kwa simu yeñwi. Muine fela mwa simu ya hae. Mi mwendi, zazi leliñwi, mwakona kufumana sishemo ni yena.”

110 Mi zazi leliñwi, hanali kwande mwa simu, muuna wa mufumi yo, wa libizo la Boazi, neli mubusisi, muuna wa mishitu, ataha cwalo, mi a mu bona. Oh, ha na mu boni, a mu lata. Na hupula kuli nali musali yomunde. Na lata mukwa wa hae. Mwa hupula, ki hali, “Na ziba, kipeto sicaba sa ziba, kuli wena u musali ya sephala.” Na bile ni keto ya hae, ye kenile mi ye kenile. Akuta hape cwalo, apila fela ona cwalo mwa na bulelezi kuli kona mwa na ka ezeza.

111 Ka manzwi amañwi, kacenu, ba bulela kuli, “Lu ziba kuli u Mukreste. Lu ziba kuli u mutu wa Mulimu, kakuli hakuna mutu yakona kueza limakazo ze konji Mulimu hali ni yena.”

112 Sani kona sa na bulezi Nekudema ku Jesu, kuli, “Muluti, lu ziba kuli wena u muluti ya zwa ku Mulimu. Hakuna mutu yakona kueza lika zo eza konji Mulimu abe ni yena.” Mi, na Mu bona inza inzi fani ni kulemuha milelo ya lipilu za bona.

113 Musali na sweli sapalo sa Hae. Asikuluha, ali, “Ki mañi ya ni sweli?” Kaufela bona ba latula. Atalima kwa mulaho mwahala sicaba mi ali, “Wena, ni butata bwa mali foo, tumelo ya hao i ku folisize.”

114 Ali, “Hakuna mutu yakona kueza cwalo konji Mulimu abe ni yena. Lu ziba kuli U zwelela ku Mulimu. Halukoni ku Ku amuhela, kakuli lu ka lelekelwa kwande a keleke.” Mwabona?

Ona kota ye comekilwe yani, Muzwale West, sina hane lu ambola maabani busihu, ba ka ku lahela kwande. “Kono, mwahala lipilu za luna, lu ziba kuli u zwelela kwa Kota ya makalelo.” Kreste ki yena Kota; luna lu mitai. “Lwa ziba, kakuli lu bona Bupilo bo bu swana bo buli ku Mulimu, bu ku Wena.”

115 Sani kona sa na boni Boazi ku Ruti, ona buiketelo bo bu kenile bwani, ona mata a musali yani inza yemi fani. Mi awela mwa lilato ni yena.

116 Cwale, Ni bata kuli mulemuhe. Naomi, keleke ya kale, akala kutatulula Ruti milao kaufela ka bulapeli bwa hae, sina Testamente ya Kale ki muluti wa ye Nca. Cwale, Ni bata kuli mu utwisise likande le ona fa.

117 Cwale, ni bata kubonisa miluti. Testamente ya Kale ipaka ye Nca, haiba mu ka I bala fela, kakuli Ki muluti fela wa ye Nca. Cwale, haiba Ne ni kaya kwa limota lani, mi Na li kuba ni ipone ili na, mi Na bona muluti waka, Ne ni ka ziba, nina ni munahano wa sene Ni ka bonahala. Mi ha mu sa ezi cwalo (mina) kuziba seo Testamente ye Nca ili sona, mubale ya Kale mi mu ka bona muluti wa yona. Mwabona? Mi cwale Testamente ye Nca ha itaha, mu li, “Kiñi, luli, se ki Sona.” Buka ya Maheberu, ha i kuta, Paulusi wa i tatulula.

118 Cwale, mulemuhe ka tokomelo cwale. Fani Ruti hana ize, kamba . . . Naomi hana ize ku Ruti, ali, “Cwale, ki yena muliululi waluna wa lubasi. Mi haiba ukona kufumana sishemo ni yena, uka fumana pumulo.” Oh, mawi! “Haiba mukona kufumana sishemo, mu ka fumana pumulo.” Boazi na yemela Kreste, Muuna ya fumile, muca sanda wa lika kaufela, Mulena wa kutulo. Oh, mawi! Kuli, fani Boazi ha taha inza pahami fani, mwa kocikala yani, atalima mwa masimu, mi meto a hae awe ku Ruti! Na li muluti. Na li mulena wa kutulo. Mi a fumana sishemo fapila hae.

119 Sani kona se i eza Keleke, kacenu. Foo Mulena wa kutulo asweli kufita, Ha talimi muyaho omutuna, lituwa zetelele, likwata za baopeli ze lutilwe hande. U bata batu banosi, baana ni basali baba ipile mi baba ikambuselize Kreste, baipa ili bona kwa sebelezo ya Hae. “Mulimu, Na Li lumela, Linzwi kaufela la Lona. Haiba Linzwi la Hao libulela sika, Ni pila hande ni Lona. Leo kona Linzwi la Hao. Na Li lumela, Linzwi kaufela.” Sani kona Sa bata; Mulena wa kutulo. Sani kona Sa bata kufa, ona Moya o Kenile, ku baba na ni tala ni linyolwa. “Mbuyoti ki ya baba na ni tala ni linyolwa, kakuli mu ka kuliswa.” U lika kufumana Keleke yani, kacenu.

120 Cwale, he, Ruti a kupiwa kueza nto yeñwi ye masila, kono na itakaleza kakuli na bile ni keto ya hae. Ki mufuta mañi wa mulumeli! Ha ki mufuta kwa kupetahala ni woo!

121 Naomi, keleke ya kale, ali, “Shetumuka, busihu boo. Ki nako ya mabele.” Oh, ha ki mulelo kwa bunde o ne luka ina ona fani!

122 Naomi ni Ruti bataha ka nako ya mabele fela. Mwana wa mabele neli mwaha wa sinkwa, mwaha fo ha ne ku ciwa sinkwa. Mi Keleke, mwa mazazi a maungulo aa, mwahala myaha ye likiti zepeli ya lituto za buhedeni ni lika zeñwi, utile mwa nako ya mabele, ni bunca bwa Bupilo, Sinkwa sesinca, linonsi kuzwa

kwa Lihalimu. (Russel, mubulele ka za sinkwa sa mulalelo!) Se ki Sona, Sinkwa se si zwa kwa Lihalimu. “Kina Sinkwa sa Bupilo. Bo ndata mina ne ba cile manna, mi ba shwile. Kono ki Na Sinkwa sa Bupilo se si zwile ku Mulimu, kwa Lihalimu. Haiba mutu uca Sinkwa se haana kushwa.” Mi Keleke mwa mazazi a maungulo a fa, ikeni mwateni, onafa cwale, fa nako ya mabele.

¹²³ Ruti, wa Macaba, a lelekiwa, amatiswa, cwale sa tisizwe mwahali, kuli a amuhelwe ali Munyaliwa. Kreste na tile mwateni, ka nako fela ya mabele.

¹²⁴ Ki hali, “Cwale aku ikapesa liapalo.” (Isiñi, “Nga liapalo za hao.”) Mo li shutanela ni kacenu! “Lukanda lwa hao ku wena, ha u ta yo mu katanyeza. U ya kwa kukutula mabele, busihu boo. Zamaya u yo apala liapalo za hao. Yo apala liapalo, kuli u kopane ni yena.”

¹²⁵ Kacenu, ba tabela kuitubula ilibona. Mu no tinanga. “Zamaya cwale, kakuli u kutula mabele. Mi cwale u tokomele tende ya ka lobala kuyona.” Kana u ezize cwalo? Fa Gologota. Lilimo zeñata kwa mulaho, Ne ni ñozi mwa pilu yaka kuli Na lobezi mwa bupilo bwa Hae, kuli Akone ku ni nga. Tokomela sibaka mwa ka lobala. Ubone kwa Na lobala. Kona za lukela kueza mulumeli kaufela. Mu lemuhe sa Na mi ezelize. Liñusa la Sunda yefelile, fa *Poto Ya Kalvari*, mu lemuhe sa Na mi ezelize.

¹²⁶ Ki hali, “Utokomele tende ya ka yo lobala kuyona. Mi cwale ha ta lona, kuli apumule, ha ushetumuke ka mahutu.” Isiñi toho ya hae; mahutu a hae, na sa swaneli. “Ni kubo ya na apesizwe, ni ku ku hoha yona.” Oh! Mwa bona kana? Oh, mawi! Ni ziba kuli mwakona ku nahana kuli Ni mufitelezi wa tumelo. Kono seo si ni tabisa fela hande, ona Moya wa Mulimu wani. Mareka Na lobezi, Kalvari; kwa Na lobezi mwa libita; mwa Getsemane. Mareka, ni ku ngongotela kwa mautu a Hae. U lobale mwateni ni kushwa, ni wena, ku za hao. . . Kifohe cwale. I kapesa, hande, kwa sapalo sa Hae. Musali ali, “Sikoci,” a si biza.

¹²⁷ Mi Ruti ali, “U bulela sikamañi, kuli Ni ka eza.”

¹²⁸ Oh, ha ki keto kwa kubonahali ni yeo ku mulumeli! “Se ibulela Bibebe, kona se Ni ka eza. Ili, ‘Mubake mi mu kolobezwe, Libizo la Jesu Kreste,’ Ni ka eza cwalo. Haiba I bulela kuli, ‘Muye mwa lifasi kaufela mu kutaze Evangeli,’ Ni ka eza cwalo. Haiba I bulela kuli, kaufela se I bulezi, ‘Jesu Kreste wa swana maabani, kuyakuile.’ Se I ni bulelela kueza, Ni ka si eza.” Mwabona, Keleke i amuhela litaalo za Yona kwa Linzwi. Ne i lobala.

¹²⁹ Cwale, muhupule, ani neli maswabisa kuli musali wa mbelwa yani abeiwe kwa tuko a muuna yo, kwa mahutu a hae. Maswabisa, kwa lifasi la kwande.

¹³⁰ Oh, kana mwakona ku liyemela? Ki se fa. Mutalime. Mutalime. Se ki sona. Keleke, kalibe wa mwanana, mutangana, wa kale kamba mwanana, ba kupiwa kuli ba kauhane kwa lifasi, ni kutaha mwa sibaka, Mubuso wa Moya o Kenile, ao

ki maswabisa kwa lifasi. Mwa lipilu zabona luli ba ziba ze li ezahala. Kono, kwa lifasi, ba fetuha mufitelezi wa tumelo. Ba fetuha mupikuluhu ya kenile kamba nto yeñwi fa mulelo woo, libizo leliñwi le li swabisa. Kono Keleke i kupiwa kueza cwalo. Kana mwa itakaleza kuñola sibaka, ni kubulela buhata fafasi, mutuhele lifasi li mi bizeze sika kaufela se ba bata?

131 Pina ya kale, ne i opelanga kuli:

Ni kalile kuzamaya ni Jesu anosi, (Mwabona?)
 Nina ni musamo, sina Jakobo, licwe;
 Mi Ni ka ya ka nzila ni babanyinyani baba
 kendilwe ba Mulena,
 Ni kalile ni Jesu. Na ya kwapili.

132 Kona cwalo. Hakuna taba, Ni ka lifa tifo kaufela se ba eza babañwi. Haiba ku talusa kuli ki maswabisa, haiba kutalusa ku tokwa ndu, kulatehelwa—kulatehelwa ki lubasi, balikani ba hao kaufela, balikani ba basizana, balikani ba bashimani, seo kaufela si talusa, Ni ka ya fela ni nosi. Ni ka nga nzila. Haiba muyaha tuko waka uli Ni “mupikuluhu ya kenile, wa pentekota, kamba mufitelezi wa tumelo,” Hanina taba ka se ba bulela. Hakuna shutano ni yekana kuna. Ni kalile kale. Ni bile ni keto yaka hande, mi Ni ya ni shetumuka.

133 Cwale, nali yena fela anosi ya na ka mufa pumulo, kuzwa kwa masimu a katalisa mwa na sweli kububula. Oh, neli nto yende liti fani, Boazi, ha na mu fumani mwa simu. Hanikoni kumbwinja se. Boazi amu fumana mwa simu. Ki hali, “Talima.” Ki hali, “Ki wena mañi?”

Ali, “Libizo laka kina Ruti.”

“Oh, mu Moabi ya na tezi ku to zamaya ni luna.”

“Eeni.”

134 “Ni utwile za hao. Ha u yi kwa masimu asili.” Ah! Na lata cwalo. “Musike mwa kala musebezi wa kuhasanya linzwi. Muine ona mwa simu mo. Mupile ni yaka.” Na mu lata. “Ina kwanu. Ina ni na. Usike wa mata mata kuzwa kwa sibaka se kuya kwa sibaka sani. Ina kwanu.”

135 Haiba mu lumela Liñusa, kumalela ku Lona. Mwabona? Hakuna taba kamba tifo ki sikamañi, mupile hande ni Lona. Muzwelepili ona cwalo. “Haiba italusa, sitabelo *se, sani*, kamba *sesiñwi*. Mi Ni lukela kutuhela kunwa kwaka, ni lukela kutuhela ku uzwa kwa ka, kupuma. Ni ka ina hande ni Lona.” Mwabona?

136 Mi sa bulela hape, ki hali, “Cwale, habana ku ku kataza, kakuli Ni laezi mucaha yo kuli asike a ku lwaha.” Amen. Na lata cwalo, silelezo ya hae. Ki mañi yana bulezi cwalo? Mulena wa kutulo.

137 U tokomele. “U si ke wa swala mutoziwa wa Ka. U eze bapolofita ba Ka bumaswe.” Kana ku cwalo? “Kakuli kaniti, Ni li ku mina, ibe hande kuli licwe li tamelelwe mwa mulala wa hao,

ni kunwela mwa liwate, mane nihaiba kufilikanya alimuñwi wa baa, babanyinyani ba Ka.” Yeo ki niti? “Mane musike mwa ba tiseza butata.”

“Ni ba laezi kuli basike ba mi swala.” Oh, mutalime lifasi lani! Ki munyandisi. Bana ni hola ya bona ye taha.

¹³⁸ Mi ki ha ya kwa mitangana, babañwi. Ki hali, “Cwale, usweli kububula bupilo. Cwale, Ni bata kuli mu kutula . . . mina mangeloi,” ka manzwi amañwi. Kona seo bali sona. Ali, “Ni bata kuli mina mangeloi, mu kutula, fa ni fa, fa muwiseze mwa lizoho, ka mulelo.” Oh! “Musike mwa mu katalisa hahulu. Kono fa ni fa, ano teelezanga kwateni Liñusa lelinde. Lumeleza kuli mata amande a Moya o Kenile a Mu apese fahalimu, fa ni fa, kuli A zibe kuli Ni sa li teñi. Eza mufuta wa foliso yeñwi mwahala Hae. Ku bonisa sisupo sesiñwi kamba makazo, kuli Uka ziba kuli Ni inzi mwahala Hae.” Kona cwalo.

¹³⁹ Kana hamu tabeli kufumananga zeo fa ni fa? Ni sepa lu fumana babañwi kakusasana cwana, nji cwani? Kinley ya kwanile mwa lizoho. Mulena ueza sika sa Na ezanga. Sika se lu ziba kuli Wa si eza. Ki Mulena wa Kutulo. Ki yena fela Anosi ki yena yakona ku nanula lizoho la hae. “Ni laela Mangeloi kuya kwa mukopano wani kakusasana cwana. Ni bata kuli baeze nto yeñwi, nto yeñwi. Ni ba laezi, mi Ba ka eza cwalo.” Oh, mawi.

¹⁴⁰ Cwale, fa, nana ni kuapala siemba se si shubulwa, kuli baine, abiza sika kaufela sa na bata. Na ka bizwa lihule, mwa ziba. Na ka bizwa musali wa libubo le li maswe, ibo na si cwalo. Sina hane sweli kulatelela litaelo handende ze ne filwe kuyena. Mi ki ha ya ku yo ikapesa ni yena, kwa lisila la na ikapesize. Ki kai kwa na ile? Kwa libita. Ki kai kwa na ile? Ki kai kwa na pumula.

¹⁴¹ Kwani kona ko ne Ni fumani.

Fa sifapahano fana shwezi Mupulusi waka,
Teñi Na lila sibi ha si tapiswa;
Mwa pilu yaka na tozwa Mali.

Kuna ni Siliba sesitezi Mali,
Azwa mwa misinga ya Emanuele,
Mi baezalibi haba nwela mwatasa muunda
wani,
Batapiswa libi zabona kaufela.

¹⁴² Ku ñola sibaka fa Na lobezi, ni kubulela buhata hamoho ni Yena. Kana muitukisize kuya kwa Kalvari, kakusasana cwana, sina hane Ni bulezi la Sunda yefelile? Kana muñzi sibaka mwa bupilo bwa mina? Kana u fitile fa sibaka seo koo Jesu na kokotezwi?

¹⁴³ “Oh, lwa itumela ka seo.” Kono kucwani he ka za kutakiswa kwa hao? Kikuli u itukiselize kulwala libizo le li shwaulisa, kakuba mupikuluhi ya kenile, mufitelezi wa tumelo, kamba sika kaufela, kaufela tifo ili yona?

144 Kana muñezi sibaka, kuli muya kwani mi mu yo bulela buhata hamoho ni Yena, muli, “Mulena, ki Na yo”? Cwale ki sikamañi? Amuhoha lisila leliswana lene lili ku Yena, fahalimwa mina.

145 Musali nako yeñwi naize ku Mulena luna, “Mulena, alaba kwa bana baka bababeli ba bashimani, kuli alimuñwi uka ina kwa lizoho la bulyo, ni kwa lizoho la nzohoto, mwa Mubuso.”

146 Ki hali, “Kana wa kona kunwa komoki ye Ni nwa?” Ani kona manyando a buhali.

“Eni.”

147 “Mi kana mwa kona ku kolobezwa ka kolobezo yeswana ye Ni kolobelizwe ka yona?” Kuina fafasi, muhohe lisila leliswana.

148 Elia na ngezwi mwahalimu. Mi Elia a nepela fafasi lisila leliswana lana nani, ku apesa Elisha ka liemba zepeli za Moya wa hae. Kinto yeswana, ki likalulo zepeli fela. Mata a swana; hakisana hape. Hakisana hape; hakuna amatuna afita Ona.

149 Sina Mushe, ha na katezi, mukwenyana hae wa muuna ali ku yena, ali, “U apezi hande. Lapela kuli Mulimu ange Moya wa hao ni ku U beya ku babañwi.” Mi a lapela.

150 Mi ki Ha nga Moya ni ku U beya ku babañwi baba mashumi a supile mi baba mashumi a supa ba kala kupolofita. Neba sina mata ni amakana. Neba na ni mishini yeñata. Ku felile. Nto yeswana, neba na ni mishini yeñata.

151 Cwalo kona mo kuinezi, kacenu. Mutu alimuñwi hakoni kuezwa cwalo. Mulimu una ni lipangaliko za Hae ze beleka kai ni kai, kono ki mata a swana; mata a swana, Moya o Kenile o swana, Jesu ya swana.

152 Cwale, anga kubo, Moya o Kenile, ha na ti lo shwa ku yena. Kwa ba sibaka fa na shwezi, kwa na lobezi kuli apumule. Mi ki ha lobala, ni kunga kubo ye ne mu apesize ni ku ikapesa yona. Mi muuna yani a zuha, ali, “Ki mañi?” Mi ali. . . Musali ali, “Kina Ruti, mu Moabi, mutanga hao.”

153 Mi ki ha nanuha. Mi ali, “Ni lemuha kuli u musali ya sepahala.” Amen. Oh! Kana seo ha si lumangi fela misindi mwa moyo wa hao? “Wena u musali ya lukile.”

154 Mi ki sikamañi sa na alabile? “Kono wena u mutu wa mwa lubasi.” Amen. “Ki wena muliululi wa lubasi. Wa kona ku ni ezeza zona. Wa kona ku ni beya mwa pumulo. Ni tile kwanu mi ni to lobala fa, isiñi ka musali wa litanya. Ni lobezi faa, isiñi ka kuba ya iponisa; ku bonisa batu kuli Na kona kubulela ka malimi, ku bonisa batu kuli Na kona kubinela mwa Moya, ni ku bonisa batu kuli Na kona kuhuwa. Kono Ni tile kwanu kakuli u mutu wa mwa lubasi. Ha ki kubonisa kuli Ni kona kuezwa nto yeñwi yetuna; kono u mutu wa mwa lubasi lwa hesu. Ni tile kakuli u fakaufi ni muliululi wa lubasi, mi ki wena fela yakona ku ni liulula.”

155 Mwabona mubonelo wa—wa baba fetuhezi ku Kreste, kwa Keleke? Mwabona? Mwabona? “Ki wena muliululi waka wa lubasi.”

156 Mi ki hali, “Wena u musali ya lukile. Mi Na ni muhaesu mwa lubasi. Cwale, i kapese kwateni. Lobala kufitela busa.” Whew! “Fela ikapese kwa kubo yani. Na ni mulikana mina. Lobala foo kufitela kakusasana.” Amen. Amen. “Kina muliululi wa mina wa mwa lubasi. Pumulo!” Amen.

157 Mi kakusasana ha kufitile, kale li si ka pazula mane, akubukanya libunda tuna la mabele, buima bo bu silezi, Na lumela neli yona, ni ku libeya mwa—mwa shawelo wa hae ni kuya kwa hae.

Mi—mi Naomi ali, “Mwana ka wa musizana.”

158 Ha se u zwile kwa katala, ni kukuta. “Cwale ki sikamañi se si ka ezahala, ima? Ki sikamañi se si ka ezahala cwale?” Amen.

159 “Pumulo.” Amen. “Pumula, Ruti, kakuli muuna haana kuba ni pumulo konji ha sa felize tifo yetezi.” Amen. Amen. Ona foo kona fo Ni yemi. Amen. Haana ku pumula kufitela A feza tifo yetezi ya puluso, ku mi liulula, lika kaufela ze ne mu latehisize, lika kaufela ze ne muli zona.

160 Cwale muhupule mulao wa puluso, halunze lutaha kwa kukwala, kwa mafelelezo a sebelezo. Mulao kaufela wa puluso ki woo, kuli, mutu a si ka liulula kale sibyana se si latehile, nana ni kuba muliululi ya kwanile hande. Mi taba yetatama, nana ni kuba mutu ya lukile, mutu ya lukile, kuli aeze cwalo. Mi cwale nana ni kuba ni masheleñi amañata nyana, kuli aeze cwalo. Mi cwale nana ni kueza bupaki patalaza bwa na ezize. Mi kuzwa fani kuya kwapili, neli sibaka sa hae.

161 Kacwalo he mutalime. Boazi na yemela Kreste. Cwale, Ruti u yemela Keleke, mina, mulumeli. Mi cwale, Mulimu, mwa Testamente ya Kale, nzila fela ya Na ka taha ka yona ni ku to liulula sene si latehile, Mulimu nana ni kutaha ku mutu wa lubasi. Mi nzila fela inosi yeo Mulimu na ka to ba wa lubasi ku mutu, neli alimuñwi wa bona. Amen.

162 Ni shutanela ni Billy Graham, fa batu babalalu mwa toho ya Bumulimu, kamba muluti ufi kaufela wa za bulalu bwa bumulimu, ku zeo. Ni lumela mwa bulalu, eeni sha, kono isiñi ka mukwa o cwalo, bona kakuba batu ba balalu. Ki nto Iliñwi. Likande leo foo, fela, nelisina sika kwanda ona seo, sa kuli bonisa.

163 Mulimu na tiloba mutu. Na na ni kuba wa lubasi. Mi Na si ke kuba Mulimu, ni luna baezalibi, libupiwa za Hae, ze kona kubupa libupiwa za Hae, kakuli ne lu si ke lwaba mwa lubasi kwani. Kacwalo, Mulimu atoba mutu, kuli mutu akone kuba Mulimu, abe Mulimu. Amen.

164 Luna, kakuba batu, baezalibi, Mulimu atoba muezalibi, lu lwezi libi za luna fahalimwa Hae. Kusina kuziba libi, ibo nali muezalibi kakuli libi za luna ne li beilwe ku Yena. Kuli lu . . . Na tiloba na, kuli Ni be Yena. Mwabona? Na tiloba muezalibi, kuli Ni be mwana Mulimu. Na bile muezalibi, kuli ukone kuba mwana Mulimu. Mi cwale lu bana ba bashimani ni basizana ba Mulimu, kakuli Mulimu na ezizwe kuba wa lubasi ha Na ngile sibupeho sa mubili wa luna, na pepilwe ki musali. Mulimu! Isiñi mutu usili; Mulimu, Kasibili.

165 Timotea Wapili 3:16 iize:

*. . . ki taba ye sa hanyezwi yakuli kunutu ya bulapeli
ki yetuna: kakuli Mulimu u bonahalile mwa nama, . . .
Mulimu!*

*Kwa simulaho nekuna ni Linzwi, mi Linzwi nali ku
Mulimu, mi Linzwi neli Mulimu.*

Mi Linzwi a ezwa nama, . . .

166 Linzwi, la ezwa butu, aba mutu wa mwa lubasi. A to ba mutu. Oh! Na bile lifu, kuli ka lifu la Hae Ni kone kuba Bupilo. Na tiloba muezalibi, kuli ka kuluka kwa Hae Ni kone kuba . . . ni Bupilo. A to ba mubotana, kuli Na, ka bubotana bwa Hae, Na kona ku fuma. Na bile sene Ni li sona, ili kuli Ni kone, kuya ka sishemo sa Hae, nibe seo Ali sona. Oh, mawi! Mi, kubulela ka mata a Mulimu! Cwale, ao kona Mañolo luli. Mi seo kona sa bulela Mañolo.

167 Kuli lukone kuba . . . Lilato mañi, Ndate u lu suluhezi, ku lu sululela, kuli luna bene bali baezalibi, bazwahule, kwahule ni Mulimu, lukone ku supywa bukaufi ni Mulimu, kuli mane lube bana ba bashimani ni basizana ba Mulimu, isiñi batanga. Keleke ya Bamacaba ha ki mutanga. Batili, sha. Keleke ya Bamacaba ki mwana wa mushimani ni wa musizana. Mu bana ba bashimani ni basizana ba Mulimu, baba amuhezi Moya o Kenile. Cwale, haiba mu sikwata sa ba Kamba bakwenuheli, ni kuikela? Kono haiba mu fitile mwa Moya o Kenile, muba bana ba bashimani ni basizana.

168 Cwale, bana ba bashimani ni basizana, yana ni mata hahulu fapila Mulimu? Lingeloi ki sikamañi? Lingeloi ki mutanga. Ki niti yeo? Ki batanga ba Hae. Ki wena mañi? Mwana hae wa mushimani ni wa musizana. Yana ni mata hahulu mwa Lihalimu, he, muezalibi ya pilisizwe ka sishemo, kamba Nduna wa lingeloi ya yemi bukaufi ni Yena? Muezalibi, ya pilisizwe ka sishemo, una ni mata hahulu mwa Lihalimu kufita Lingeloi lelituna lene li yemi bukaufi ni Yena, kusina sibi, kakuli ki mwana. Mwana una ni mata hahulu kufita mutanga, eeni sha.

Oh, lu libala seo luli sona. Lu libezi, linako zeñata, se si lu ezize kuba seo luli sona. Kasamulaho lumano ba se luli sona, kona kuli se lu libala mo lubezi fa. “Fani Mulimu Kasibili. . . .”

Oh, ha ki lilato kwa bunde ni leo Ndate
 Afa lusika lwa Adama lo lu wile;
 Afa Mwana Hae wa libanda kuli a nyande,
 Ni ku lu liulula ka muhau wa Hae.

Oh, mo lu zibela!

Mwahala macwe asweli kupazauha ni lihalimu
 le li lififi,
 Mupulusi waka u inamisa toho ya Hae mi wa
 shwa;

Lisila la kukwalula la bonisa nzila
 Kuisa kwa tabo ya Lihalimu ni lizazi lelisha feli.

Ku Kreste, yena Licwe, kona fo Ni yemi;
 Libaka zeñwi kaufela ki lishabati.

Ha Ni alunguta za sifapano sesinde
 Fo ne ku shwezi Mulena wa Kanya,
 Ni talima sibi saka kuba mbango.

169 Yeo ki niti. Alimuñwi naize:

Kupila, A ni lata; kushwa, A ni pilisa;
 Kupumbekwa, A lwala libi zaka;
 Ku zuha, A ni beya ya lukile kamita:
 Zazi leliñwi Uka taha—Oh, ki lizazi la kanya!

170 Ibile mukanga wa Keleke. Ibile sipuku sa Yona. Ibile pilu ya Yona. Lifasi le li tapisizwe ka Mali a Muliululi wa Lubasi yoo, ku to liulula lusika lwa Adama lo lu wile.

171 Mulemuhe, ki Yo fa, Muliululi wa Lubasi. Cwale, taba yapili, Nana ni kuba mutu ya swanela. Kimañi yana swanela kufita Kreste, kufita Jesu? Mi, nto yeñwi, Nana ni kuba ni masheleñi. Nana ni kuba ya kona kueza cwalo. Nana ni Lihalimu. Na bonisize kuli Na ezize cwalo. Na ngile linkwa zeketalizoho ni litapi zepeli, ni kufepa batu babakuma fa faifi sauzande, mane banopa buungululwa kutaza lizuma zeketalizoho, kasamulaho. Na ka mezi fa lisima ni ku a fetula kuba veine. Wakona kunga tapi mwa liwate, ni kunga masheleñi a muwayawaya mwa mulomo wa yona, wa gauda. Amen. Na si wa . . .

172 Kono Aba ya shebile, isiñi sibaka sa ku sameza toho ya Hae. A to ba Muliululi wa lubasi. Isiñi Muyemeli wa lubasi lwa bafumi; neli Muliululi wa lubasi kwa batu kaufela. A nga sibaka sa muliululi.

173 Cwale ki sikamañi sa na ezize? Mi nana ni kueza bupaki patalaza. Habusa lelitatama, Ruti ali, kamba, Naomi ali, “Pumula, Ruti, lika kaufela likaba fela hande cwale, kakuli u fumani sishemo fapila hae.”

174 Mulimu, tuhela kuli ni eze cwalo. Tuhela kuli ni fumane sishemo fa pila Hae. Mi cwale kakusasana ha li pazula:

Muta pala ya Mulena ita lila, nako ha i ta fela,
 La kakusasana ko Kusafeli, ko kubenya mi
 kokunde;
 Mi cwale baba pilisizwe ba lifasi ha ba ta
 kopanela mwa fa Likamba
 Muta mabizo a bizwa kwani, Ni kaba teni.

¹⁷⁵ Kupumula cwale, u libelezi puluso yetezi. Mulemuhe, Nina ni Sona, ki—ki swalele ya Sona, cwale. “Ne ni ile kwa ndu sikocela sesituna sa mabele. Na fita kwani.” A mu fa zona, ali pima, ka liñokolwa zesilezi. Silezi, kotalusa, “lilimo ze likana likiti zesilezi haisamba libatani.” Lizazi la mutu ki silezi. Mutu na bupilwe ka lizazi la bu silezi. Ku kaba myaha ye likiti ze silezi yeo lifasi ne li bupilwe, mwa myaha ye likiti za busebene Mulimu a pumula. Lilimo ze likana likiti zesilezi zeo Keleke ika tundana ni sibi, ni Mata a Mulimu a inkwa za mabele zee, mi kona lu ka kena mwa Pumulo ya Kuyakuile. Kiniti. Pumulo, mulibelele. Kulikanyezwa ko kusilezi kwa mabele amande abeilwe mwani, kuli li mulwale kufitela nako ya kutalelela kwa piliso. Ni tabile hahulu ka kuikola zona.

¹⁷⁶ Cwale, kapili, ha lu fiteleni kwa mafelelezo a zona. Cwale lu fumana, cwale, kuli, habusa lelitatama, ha to zuha, na tabile, kulibelele. Mi muuna ataha. A shetumuka. Nana ni muliululi yomuñwi yana bile ni sa kueza ku musali, pili. Kana Ni na ni nako ya kuba ni zeo? [Kopano ili, “Amen.”—Mu.] Kihande, fa muzuzu fela, mi lu ka amuhela siemba sa yona, nihakuli cwalo.

¹⁷⁷ Sani se si tatama mwa nguli, sani ne si na ni sa kueza ku wena, neli diabulosi, kakuli no ezize sibi. Mi pili nemuli ba hae, kakuli, nemuli cwalo, mu libyana za hae. “Kakuli ne mu pepezwi mwa sibi, ku bupiya mwa bumaswe, mutile mwa lifasi inge mu bulela buhata.” Mi na si ka li liulula. Mwabona? Na si ka li liulula. Kacwalo, Kreste ataha mi aezwa mutu, kuli a takule libi za luna, ku to lu liulula. Kana mwa bona nji? Mi muuna yomuñwi na si ka eza cwalo. Diabulosi na si ka shwela libi, kakuli nali yena ya lyanganisa luli ya na ezize sibi. Mwabona? Na si ka shwa. Na ka sinyana sanda sa hae, mutu yomuñwi. Mi Satani na ka mu sinyana, kakuli ki diabulosi. Na si ka ba diabulosi yomuñwi, kuli a zwise diabulosi fateni, diabulosi wapili. Na si ke aba sibi, kakuli nali kale sibi. Kono, Kreste, kakuba yasina sibi, aba muezalibi. Na ka lu liulula. Haleluya! Lu liuluzwi. Lu *liuluzwi*, kotalusa kuli, “ku kutisiwa hape.” Lu liuluzwi.

¹⁷⁸ Kacwalo, habusa kakusasana, mi nana ni kueza bupaki patalaza. Na ilo katanyeza muuna yo fa munyako, fapila babahulu. Mi neina ni kuba mwa sibaka sa sicaba. Mi a mu talima mwa pata. Ki hali, “Kana wakona ku mu liulula?” Cwale, haiba nana ni kuliulula Naomi sapili, kuli akone kunga Ruti; mi Kreste nana ni ku liulula keleke ya Majuda, pili, kuli abe ni Munyaliwa wa Bamacaba. Na tile ni Naomi, sina muzwahule yazwa kwa naha yeñwi, mu Moabi, mahedeni. Sani kona sene

luli sona, Bamacaba, mahedeni. Mi muhupule, nana ni—nana ni kunga Naomi. Mi cwale hana bile ni Naomi, a amuhela kaufela zana nani.

¹⁷⁹ Muhupule, nako ya taha Kreste, Na si ka bulela ka za Keleke ya Bamacaba. Neli cwalo, kuya ku ba Hae tota, “Na tile ku ba Hae tota. Ba Hae neba si ka Mu amuhela.” Na li wa Hae tota. “Musike mwa ya ka nzila ya Bamacaba. Musike mwa ya kwa Samaria, kono muye kwa lingu ze latehile za Isilaele. Mi hamunze muya cwalo, mukutaze Evangeli, mufolise bakuli, muzusa bafu, mu leleke mioya. Mufane feela, mufane feela.” Kana ku cwalo? U ba lumezi, bababeli ka bababeli. Muye pili. . . Mi Nana ni ku liulula keleke yani. Mi ha Na liuluzi keleke yani, Aba ni Munyaliwa wa Bamacaba. Amen. Ani neli ona kutwano ku zona. Mwabona? Na ngile Munyaliwa nako Ya liulula keleke.

¹⁸⁰ Cwale, Boazi, nana ni kueza sicaba. . . Mi ali, “Kana wakona ku mu liulula?”

Yena ali, “Batili.”

¹⁸¹ Mi nana ni kueza bupaki patalaza. A tubula likatulo la hae, ni ku li yumbela ku yena. Ali, “Ki fo he cwale. Isilaele kaufela a zibe kuli Ni liuluzi Naomi, mi hape Ni nga Ruti.” Amen. “Ni nga Ruti ku munyaliwa waka.” Neli mañi yani? Mulena wa kutulo. Amen. Ki yani fani. “Ni liulula Naomi, mi Ni nga Ruti. Mi Ruti ukaba munyaliwa waka.”

¹⁸² Ki sikamañi sene ba bulezi? “Mi ba be sia—sina Lea ni Rahele ni babañwi bani, ahulise likitikiti,” mi ubile cwalo, yeo ki niti, “ku Isilaele. Habe ona cwalo.” Mi, mutalime, na pangile tatubo, bupaki bwa patalaza.

¹⁸³ Ki sikamañi sa na ezize Jesu, kueza cwalo? Na ezize bupaki patalaza. Mi, Satani na si ka shwela libi kakuli nali muezalibi. Ki ndatahe wa sibi. Kono, Jesu, yena Ya sina mulatu, Mulimu wa Lihalimu, Yana sa lukeli kushwa, ataha fafasi ku to fa bupaki patalaza ka kushwa, a nanuhile mwahala lihalimu ni lifasi. Bupaki bo bu iponahaza; ba Mu tubula liapalo za Hae, ni ku lepelela mwahala lihalimu ni lifasi, mwa maswabi. Mi a shwa, ali lifu la sibi, lifu le li swabisa, ku lu liulula. Bupaki bo bu iponahaza! Amen.

¹⁸⁴ Ki sikamañi sa Na ezize? A lelekelwa kwande a kuluka kwa Hae; a lelekwa kwa kanya ya Hae tota. A lelekwa. . . “Nina ni mata. Ne ni ka bulela ku Ndate, mi kapili A Ni lumela limpi ze mashumi amabeli za Mangeloi.” Ba cinca lika. Lingeloi li liliñwi ne li ka eza cwalo. Na ka biza limpi ze mashumi amabeli. Lani neli Mangeloi aeza likiti ze mashumi amane. Ki sikamañi sene ba ka eza? Ki hali, “Ne ni ka bulela ku Ndate, kapili fela, yeo ki niti cwale, Na ka Ni lumela mpi ya masole baba mashumi amabeli. Limpi za Mangeloi li ka taha fa ku to yola se.” Ki sikamañi sene si ka eza mutu? Yomuñwi na ka sinya lifasi, mwa muzuzu nyana. Mutalime fela, Nana ni likiti kiti ze ne ka taha. Mwabona? Kono

A leleka zani. A beya zeo kwatuko. Na beile butokwa bwa Hae kaufela, lika kaufela, kwatuko, ni kuba muezalibi ni ku shwezi wena ni Na.

¹⁸⁵ Cwale, ka kukwala, lwakona kubulela cwana, ka kukwala. Na ezize—na ezize cwalo. Mi anga Ruti, mi amunyala. Mi apepa mwana mushimani yabizwa Obedi. Obedi neli ndatahe Jess. Jess neli ndatahe Davida, yanali ndatahe Kreste, amen, ndatahe Mulena Jesu.

¹⁸⁶ Kana ha mu boni nji? Kuya ka kuluka kwani, kuya ka keto yani ye namile, U ba Muliululi wa luna wa Lubasi. Mulimu na ti lo ba muhaesu, ku taha fafasu ni ku to eziwa sina luna, mutu wa butu, autwa tala, ashwa linyolwa. “Ni nyolezwi. Amu Ni fe kwa mezi.” Mi ba beya vinega mwa mulomo wa Hae, inge i itapisa. Na nyolezwi sina mo ne luezelize. Na ziba mwa kuezeza kusina.

¹⁸⁷ Na kula sina luna mo luinezi. Ki hali, “Kikuli habana ku Ni bulelela nguli ya kale kuli, ‘Naka, u folise?’” Kono mata a Hae amatuna ne si a Hae. Nana ni mata a kueza cwalo, kono Na sa itusisi zona ku Yena kasibili. Batili.

¹⁸⁸ Yomuñwi naize kuna, zazi leliñwi, ali, “Muzwale Branham, sika kaufela si si ka ezahala kale, wa ziba kaufela ze ka ezahala ku wena.”

¹⁸⁹ Se nili, “Mpo ha ki ya ka. Hani koni ku itusisa yona na muñi.” Ki za hao. Ki wena ya fumana bunde, isiñi na. Na ni mutanga wa Mulimu fela ya zibahala, ku wena.

¹⁹⁰ Mukutazi ki musebeki wa sicaba. U ipeile fela fo kucwalo. Kuswana sina palisa mwa simu, muka ya lipalisa ifufela mwatani, ni kuikungela siemba sa yona. Muka ya linsi ya fufela mwatani ni kuikungela za yona. Mufilifili wa nga za hae, ni lika kaufela. Wa ikataza, musihali ni busihu, kuli abuluke lumonyi lwa hae. Mi mukutazi wa Evangeli ueza lika zeswana; u zamaya mwa mukoloko wa Mulimu. Una ni bupaki bwa hae bwa niti, kuli lifasi likone ku ca ku yena, mwabona, Bo. Mulisana Mulilima. Ki yende. Jesu ali, “Amu mubone. Solomoni ha mu swani ni yena.” Yeo ki niti. Dr. Mulilima, Na sepa kaufela mina mwa mu ziba. Mwabona?

¹⁹¹ “Mubone lipalisa za mwa simu, mo li ikataleza ni kuota bwanda, kamba mane. Ni li, mi, ibo, Solomoni, kanya ya hae kaufela. . .” Mulilima una ni ku ikataza, musihali ni busihu, kuli mukoboco wa kubuluka liapalo za hae, kubuluka sende ni lika zeñwi ze sweli kuezahala. Mi babañwi. . . U ikwalula fela ili yena, mi kipeto ba taha ni ku to li zusa ku yena. Muka ni nzinzi, ni lika kaufela, litahanga fela, zende kamba ze maswe, li fufanga fela ku yena.

¹⁹² Cwalo kona mwa inezi mutanga, wa Kreste, mutanga wa Mukreste; wa ikwaluhelanga ili yena, “Aku ninge fela kuzwa ku na, lifasi.” Hakuna sika sa hae. Ki sa babañwi. Sani kona sa na bile sona Kreste ha Na bile wa lubasi lwa luna. Na tiloba

mutu, kuli lifasi likone ku ca kwa kuluka kwa Hae, mwabona, ni kueziwa bana ba Mulimu.

¹⁹³ Cwale, ki sikamañi sene ba ezize? Ne ba nyalisizwe, mi ka sani kwataha nto yetuna ye. Mi Ruti a fiwa mupuzo, ka kunga Kreste. . . kamba kunga Boazi ka muuna hae. Ili, Keleke ye mupuzo, ka nako yeo Kutaha kwa Mulena ku ka taha, kakusasana osina malu. Lwa pumula, lwa libelela cwale. Li ka taha. Cwale, kiñi? Li liuluzwi.

¹⁹⁴ Cwale, pulelo iliñwi fela Ni si ka zwa kale, ka kukala mukoloko wa litapelo. Pulelo iliñwi fela. Na talima mwahalimu, kakusasana cwana, *linzwi* li liulula. Na fela. . . Mu ni swalele, mizwale baka ba Arminian, kono Ni lukela fela kubeya se mwateni; isiñi ku holofaza, kono ki ku mi eza fela kuli munahane. Mubate seo *piliso* italusa. Piliso, mane itolokilwe hande mwa linzwi la Sigerike, ka kunga mutanga kwa musika. Ha ni koni kupeletela linzwi la Sigerike cwale, kono litalusa kuli, “kunga mutanga kuzwa mwa musika,” ku mu *liulula*.

¹⁹⁵ Mutu uezize mafosisa, kacwalo, yena, mulena hae amu lekisa mwa bukoba, kaniti kuisa lifu. Mi uinzi mwa musika, ki mutanga. Kono mutu ha taha cwalo, mutu ya swanela kueza cwalo, ni kufumana muuna yo, ni kufumana sishemo fapila hae, wa mu liulula. Seo si mu zwisa kwa kuba mutanga fa musika, ni ku muisa kuyena kasibilo. Mulemuhe. Mi mutanga yani, ha liuluzwi, ha koni ku lekiswa mwa musika hape. Amen. Hakoni ku lekiswa hape. U beilwe liswayo. Mi haiba na hupulwa hahulu, nako yeñwi, kuli a liululwe, hakuna yakona, ali kuba, alekise hape kuba mutanga.

¹⁹⁶ Oh, tumbo ibe ku Mulimu, kuli mutu ha sa tile ku Kreste mi u liuluzwi ka Mali amande, diabulosi hakoni ku kueza mutanga hape. U silelelizwe mwa Mali a Jesu Kreste kuisa lizazi la kuliululwa kwa hao. Mutanga, mu i talime mwa Exoda, mi mu batisise haiba yani ha ki milao ya Malivi. Ni talusa, mwa Levitike, mubone haiba yeo ha ki milao. Mutanga, ha liuluzwi, ha koni ku lekiswa hape kuba batanga. Yeo ki niti.

¹⁹⁷ Oh, Ni tabile hahulu! Ni tabile hahulu ka kuziba kuli Muliululi waluna wa Lubasi, kuli Mulimu wa Lihalimu, Yanali Moya, ataha mwa lifasi mi aeziwa nama; aeziwa sina Na, aeziwa sina wena mo uinezi; ni kunga sibupeho sa nama ya sibi, kusina kuziba sibi, kuli libi za luna li ine ku Yena; mi aba muhaesu ku luna, aeziwa bupaki kwa sicaba ka kushwa, alifa teko yetezi.

¹⁹⁸ Mi paki ya Moya wa Mulimu inze i kutisa. Tempele ne i pazuhile, lisila, kuzwa fahalimu kuisa kwatasi. Isiñi kuzwa kwatasi kuisa kwahalimu, kono kuzwa kwahalimu kuisa kwatasi; kubonisa kuli neli Mulimu, Kasibili, yana ipazuzi, kuzwa kwa Lihalimu. A si lifela kuzwa kwatasi, ni ku kwalula nzila. Mi masitina a sitabelo na futukile, ni mamonyi inge a monyeha mwa mbyumbyulu, mwahalimu. Lizazi la likela

mwahala musihali tuna. Linaleli za hana kumonyeha. Mi lika kaufela bafe bupaki, “Lu liuluzwi.” Haleluya!

Halu lapeleñi. [Muzwale ufa pulelo ya sipolofita—Mu.]

¹⁹⁹ Ni litho za mina ze inami cwale, fa nako nyana fela. Wani neli kubulela ka sipolofita, kubiza kwa keleke, kasamulaho wa Liñusa.

²⁰⁰ Cwale haiba kuna ni babañwi mo baba sa Mu zibi, bupilo bwa hao ha bu si ka luka, mu memilwe cwale kuli muyeme fapila sicaba se, pata ya Mulimu, ku Mu amuhela kuba Mupulusi wa mina. Mezi ateni mwa lisa la kolobezo. Haiba mutu yomuñwi ulibelega kukalisa sebelezo ya kolobezo, ona fa cwana.

²⁰¹ Halunze lu inamisize litho zaluna cwalo, lu ka nga nako cwale ka kuopela kuli *Niya Ni Fita*, ni litho za mina ze inami cwale.

Ni ya ni fita, ee, Ni ya ni fita,
Ni ka lifa tifo kaufela se ba eza babañwi,
Ni ka ya ka nzila ya babanyinyani baba
kendilwe ba Mulena,
Ni kalile ni Jesu, mi Ni ya ni shetumuka.
Ni ya ni fita, ee, Ni ya ni fita,
Nika . . .

Kana mutalusa ona cwalo cwale? Haiba mueza cwalo, mutahe kwanu mi muyeme.

. . . kaufela se ba eza babañwi,
Ni ka nga nzila . . .

Kana mu i tukiselize ku swalelela?

. . . za Mulena . . .

Sina Naomi wa kale?

Ni kalile ni Jesu, mi Na ya ni yena.
Mwa musipili wa lifasi kwa Kanya
Fa lifasi Ni lakaza kuba inge Yena;
Mwahala musipili wa lifasi kuya kwa Kanya
Ni kupa fela kuba nge Yena.
Kuba sina Jesu . . .

U bata kuba sina Muliululi wa hao?

. . . sina Jesu,
Fa lifasi Ni lakaza kuba inge Yena;
Mwahala musipili wa lifasi kuya kwa Kanya
Ni kupa fela kuba nge Yena.
Libenye ku na, Mulena, libenye ku na,
Liseli lelizwa kwandu ya maseli libenye ku na;
Libenye ku na, Mulena, libenye ku na,
Liseli lelizwa kwandu ya maseli libenye ku na.
Ku ba sina . . .

Kana nekuna ni yomuñwi hape yo tabela kuba yena, kwanda Hae? Kikuli hakusana ya taha mi akubame ni musizana yo, hanza kubama? Kunga, sina Ruti wa kale, mwa mungela kakusasana cwana.

. . .sina Yena;
Mwahala . . .lifasi kaufela kwa Kanya,
Ni kupa fela kuba nge Yena.
Kuba fela inge Jesu . . .

Yomuñwi hape atahe cwale. Zamaya kwanu mi ukubame, sina kalibe yo mwa ezelize fa. Kana mu kalile? Kikuli muka beya mazoho a mina ku za Hae?

. . .Ni lakaza kuba inge Yena;
Mwahala musipili wa lifasi kuya kwa Kanya,
Ni kupa fela kuba nge Yena.

[Muzwale Branham ukala kuñuñuna kuli *Kuba Sina Yena—Mu.*]

²⁰² Ndata luna yakwa Lihalimu, foo keleke ha isweli ku ñuñuna pina ye, “kuba sina Jesu,” musali yo, kakusasana cwana, u tile, sina Ruti. Ina Bell, inza taha sina Ruti wa kale. Hakuna taba kamba tifo i cwani, utile ku to lifa. Hakuna taba kamba ki sikamañi . . .mwa lukela kusehela, kamba ku boniwa bukuba, usweli kunga sibaka cwale, u yemi fa, u ipulela libi za hae. Ku kubama fafasi, ku ñola sibaka koo Mulena yomutuna wa kutulo na lobala fa sifapahano. Mi kwani kuli a amuhele Moya wa Hae, sishemo sa Hae sa bulela ku yena sina Linzwi mo ne li zamaezi, sina Naomi wa kale, inza lwezi. Mi La nata ku la silyo, ona sibaka se si lukile. Mi cwale utaha kwa kunga sibaka sa mulumeli, ku kubama fa sifapahano, fani fa ipulela libi za hae, li beya kwatuko lika za kale kaufela za bupilo, mi liba sibupiwa sesinca ku Krete Jesu.

²⁰³ Lwa lapela, Ndate, kakusasana cwana, kuli mutu kaufela ya yambaezi mwa muyaho wo, muuna kaufela, musali, mushimani, kamba musizana, ya sa Ku zibi, usike wa tuhela kuli Manzwi a afitelele, Mulena. Ha lu zibi fela kuli ki hola mañi ye lu lukela kutaha mwa Katulo. Ikona kuba cwalo ni kacenu kuli buñata bwa luna lu lukela kutaha. Mwendi lu si ka fita kale kwa ndu, kozi ya fa mukwakwa ika ezahala. Mi . . .Butuku bwa pilu bu lu tahela. Ha lu zibi. O Mulimu, halu itukiseni, hola ye, fo Moya ha u sali fa, halunze lu ba ni bupaki kuli Uteni mo, foo Mulimu wa Lihalimu, mwa sishemo sa Hae kaufela se si sa palelwi sika, uteni mo ku to lu kenya mwateni.

²⁰⁴ Lufe kwa sishemo sa Hao, Mulena. Luma babañwi, kakusasana cwana, kwa katala, ni kuamuhela Krete kuba Mupulusi, sina musali yo ha eza cwale. Lumeleza cwalo, Mulena. U mu utwele butuku, ka kuziba kuli sicaba sa hae . . .Muzwale wa hae uteni fa katala fa nina. Kezela hae, Wood, ya inezi kwa mulaho kwani; bo mahe ni bo ndatehe babainzi mo. Mulena

Mulimu, Ni lapelela sishemo. Lumeleza cwalo, Mulena. Wa ziba ze Ni talusa mwa pilu yaka. Ni kupa kuli kusuluha kwa Mali a Hao, ka sishemo, utahе cwale ka hola ye. Lumeleza cwalo, Mulena. Lumeleza, halunze lu libelela babañwi, mi babañwi ba tahe, ni bona, Ndate, ni ku kutisana lipilu ni Mulimu ka Kreste.

²⁰⁵ Mi cwale, halunze lu libelela cwale ni ku komoka, lu ka opela hape.

Libenye ku na, O Mulena, libenye ku na.
Liseli lani lelizwa kwandu ya maseli libenye ku na.

Ku lukile. Eehe.

Libenye fa . . .

Kana kukaba yomuñwi ya ka zuha?

. . . libenye ku na,
Liseli lelizwa kwandu ya maseli libenye ku na;
Libenye ku na, Mulena, libenye ku na,
Tuhela Liseli la Hao kuzwa kwa ndu ya maseli,
libenye fa . . .

Si ka Ni eza sikamañi?

Kuba sina Jesu, kuba sina Jesu,
Fa lifasi Ni lakaza kuba inge Yena;
Mwahala musipili wa lifasi kuya kwa Kanya
Ni kupa fela kuba nge Yena.

²⁰⁶ Mulimu Ndate, boo luli kona bupaki bwa luna. Mulena, lu bata kuba sina Yena, ya musa mi ya ishuwile, ya ikokobelize, yomunde, kamita u swalelanga baba Mu nyandisa ni kueza mafosisa. Lu—lu bata kuba ka nzila yeo. Lwa itumela ku Wena ka musali yo yana tile kakusasana cwana. Kana lu ziba cwani kuli bupilo bo bu ka taha cwani, kasamulaho nyana? Mwendu mwahala mafosisa a hae kaufela ni lika zeñwi mwa bupilo, sina mo lu ezelize kaufela luna, ka kuba bona habanwela mwatasa muunda kakusasana cwana. Na lapela, Mulimu, kuli musali yo uka pila bupilo bo bu ipile bo bu ka etelela balikani ba hae kwa kutwisiso ye. Asike a yemela fa, kono azwelepili mwa naha ya sepiso, ku ñola sibaka ni ku si puma, ku amuhela Moya o Kenile kwani. Lumeleza cwalo, Mulena.

²⁰⁷ Haiba kuna ni yomuñwi mo, Ndate, ya lukela kutaha, mi ha si ka taha, Moya wa Hao usike wa ba siya. Mi cwale habana pumulo, musihali kamba busihu, kufitela ba taha, ni bona, ba ezize buketelo bo buswana boo. Isiñi kuba ya halifa, Mulena, kono, O Mulimu, ka kuziba se ba tonda. Kuziba se si kaba mwa Lizazi lani, ku Mu utwa ha bulela kuli, “Amuzwe ku Na, mina baezi ba ze maswe. Kakusasana wani, kwa mukwakwa obizwa Eighth ni Penn Street, kona mo ne Ni ku bizelize, mi ha u si ka taha.” O Mulimu, ha ki hola kwa kusabisa ni yeo yene kaba ku bona, kanti lu beilwe fa sikala mi lwa fumanwa kutokwa bukiti.

Ndate, lumeleza kuli zeo halina kutaha ku mutu kaufela yali fa Pila Bumulimu. Mi kaufela bona ba piliswe. Lwa kupa ka Libizo la Jesu. Amen.

²⁰⁸ Lu bata kuitumela ku Mulena, kakusasana cwana, ka bunde bwa Hae ni sishemo. Na itumela ku mina kaufela ka tibeledo ya mina, ya ku libelela nina fa nako yetelele.

Kezeli Bell Bell. Na . . . Kezeli Wood, yani ki kezela hao, Muzwale Charlie. Se ba lapelela, ni se lu lapelezi, fa nako yetelele. Kezeli Bell Bell, kana wakona kuyema, fa nako nyana? Yani ki Kezeli Wood . . . Musepahali waluna mo kwa kekeke, yani ki yena mukwenyana hae, ya amuhezi Jesu kuba Mupulusi wa hae kakusasana cwana. Mi ki litapelo zekai . . . Mulimu aku fuyole, Kezeli Bell Bell. Ni sepa kuli Ni na ni libizo la hao hande. Kana ku cwalo? Mulimu aku fuyole kamita, kezeli yomunde. Mi haiba wa li kuba u kolobezwe ka Libizo la Jesu Kreste, Ni mi hapeleza kuesa cwalo, ni kuamuhela Moya o Kenile.

²⁰⁹ Mulimu abe ni mina, fuyola muuna hao yomunde foo. Na mu katana, mazazi nyana a fitile. Haiba ha Ni lyangani, libizo la hae ki Stanley. Kana ku cwalo? Stanley. Mulimu aku fuyole, Stanley. Ndu ki yende, kono Ni lumela kuli ikaba ye munati cwale kufita sapili. Mulimu abe ni mina kaufela, mi—mi amife sishemo sa Hae ni sishemo, mazazi kaufela a bupilo bwa mina. Mi mulatelele cwalo ni Mulena. Mube sina Ruti Ruti cwale, Mwa Bell Bell, mu kumalele katata ku Lona. Muzwelepili fela kuya. Fokuñwi ikona kuba tata, mi linzila li ka tima. Kono, muhupule, mutalime fela fafasi, mi ni kotalima mwa halimu mwa mbyumbyulu, u ka fumana mutala wa Mali olatelela ka kukambama cwalo fani. U ka zamaya aetelele mwa nzila.

²¹⁰ Cwale, oh, seli musihali kale, twelufu kiloko. Kana mwa itakaleza kuba ni mukoloko wa litapelo? [Puteho ili, “Amen.”—Mu.]

²¹¹ Billy, ki kai, ki mufuta mañi . . . ? Kana ufile makadi a litapelo nji? Na—Na li kuba . . . Ni sepa u ni bulelezi kuli ufile tapelo . . . Kihande, neli sikamañi sani? Yomuñwi ani bulelele liñolo ni linombolo mo ne liinezi. [Muzwale uli, “Ki yo wa taha.”—Mu.] Sikamañi? [Muzwale Billy Paul uli, “B.”] B. B, wani kuisa fa mwanda? Fifite kuisa fa mwanda. Ku lukile. B, nombolo yapili. Bana ni . . .

²¹² Cwale, luna ni sicaba, kacwalo halukoni ku . . . Lu ka ba yemisa kaufela bona, mi lu ka ba fitelela fela ona cwalo, ha Ni sweli ku ba lapelela.

²¹³ Cwale, ki ba bakai baba si ka bona kale ulimuñwi wa mikoloko ya litapelo? Halu boneni mazoho a mina, kwali kuba ni be ku yeñwi ya mikopano yaka, kwa mukoloko wa litapelo. Oh, mawi! Buñata bwa mina.

²¹⁴ Kihande, cwale, lwakona fela kulapelela sicaba, kamba lube ni temuho, kamba haluna mukoloko wa litapelo ni hanyinyani;

ku ba biza fela hande, mwahala sicaba. Hakuna taba. Moya o Kenile uteni mo. Eeni, sha. Kono ha lu yemeñi mwa mukoloko wa tapelo.

Nombolo yapili, ki mañi yana ni nombolo yapili, kadi ya tapelo B? Nom-. . . Fifite. Mu ni swalele. Hakuna yana ni iliñwi, eni sha. Ku lukile. Kadi ya tapelo ya mashumi aketalizoho, ki mañi yana ni yona? Taha kwanu, muñaka. Kadi ya tapelo ya bubeli. . .

Fifite-wani, fifite-tu. Kadi ya tapelo ya fifite-tu. Ku lukile. Fifite-sili. Fifite-sili. Ku lukile. Fifite-foo.

Mutahe neku le, ona *kwanu*. Haiba muinzi kwa mulaho, mutahe neku le, ona *kwanu*.

Fifite-wani, fifite-tu, fifite-sili, fifite-foo. Ki mañi yana ni fifite-faifi, kadi ya tapelo fifite-faifi? Kalibe, ona *kwanu*. Kadi ya tapelo ya bu fifite-sikisi.

Yema, kwa matuko a limota, ona *foo*, haiba ukona.

Fifite-sebene, fifite-eiti, fifite-naini, sikisite. Sikisite-wani, sikisite-tuu, sikisite-sili, sikisite-foo, sikisite-faifi.

Busty, kena mwa sibaka sa lipula zeo foo, muzwale, ona *foo*. Ku lukile. Amu tahe.

Ki babakai baba sina kadi ya tapelo, mi mubata kuli Mulena ami folise? Mu nanule mazoho a mina. Ku lukile. Kona fela ze mu lukela kueza, mulumele fela zeo cwale. Mulumele fela. Ku lukile.

Fifite-sikisi. Kana Ni bile ni yona? Fifite-sebene, fifite-eiti, fifite-naini, sikisite. Ha ba yeme.

Sikisite-wani, -tuu, -sili, -fo, -faifi. Bao ha ba yeme. Sikisite-sikisi, sikisite-sebene, sikisite-eiti, sikisite naini, sebente. Ha ba yeme.

Hani lati kuli kaufela bona ba akufela ka nako iliñwi, libaka le Ni bizeza nombolo, kuisa ku baba mashumi asupile.

Sebente kuisa eite, muyeme. Mutahe kwanu, kwa neku *le*, sebente kuisa eite. Ku lukile. Iliñwi, zepeli, zetalu, zene, zeketalizoho, silezi, supile, eiti, naini. Ku lukile.

Eite kuisa nainte, muyeme *faa*. Doc, u ba tuse kwa mulaho kwani, haiba wakona. Eite kuisa nainte, muyeme kwa neku *le*.

Nainte kuisa mwanda, muyeme kwa neku *le*, ona *kwanu*. Ku lukile.

²¹⁵ Ha banze ba pahama cwalo, Ni tabela kubuza keleke nto yeñwi. Ki baenyi babakai babali mo, mane kutokwa nihaiba ku iliñwi ya mikopano yaka haisali? Ki babakai ba mina? Ki ba bakai baba ziba kuli hakuna mutu yakona kufolisa yomuñwi, mane hakuna neba dokota? Batili, sha. Dokota ha ki mufolisi. Yena ki siemba fela sa ze bupilwe. Mulimu ki mufolisi. Mwabona? Dokota wakona kuina lizoho, kono hakoni kufolisa lizoho. Dokota wakona kuzusa lila, kono isiñi kufolisa sibaka

kwa na pumezi. Dokota wakona ku kumula liino, kono isiñi ku tuhelisa mali, kamba ku li folisa. Mulimu una ni kueza cwalo. Ku lukile.

216 Ki babakai baba ziba cwalo, fani Jesu hanali fa lifasi fa, kuli Na si ka ipiza kuli ki mufolisi? Na li Mutu. Na ize, “Ha ki Na ya eza misebezi, kono ki Ndate Ya pila ku Na, Ya eza misebezi.” Kana ku cwalo? Ki babakai baba ziba, fani ha Na li fa, sikamañi, kamo. . . Ki bulumiwa bwa mufuta mañi bwa Na bile ni bona ha Na li fa? Na ezize sa na Mu bonisize Ndate kueza. Kana ku cwalo? [“Amen.”] Ki babakai baba ziba, baba ziba cwalo? Muñoli Joani 5:19, Na ize, “Kaniti, niti, Ni li ku mina, Mwana hakuna sa kona kueza ka yena Anosi, kono ki Sa bona Ndate a eza.” Kana ku cwalo? [“Amen.”] “Ya eza Mwana, ona cwalo.”

217 Cwale, he, ki Jesu Krete ya swana maabani, kacenu, ni kuyakuile? [Puteho ili, “Amen.”—Mu.] Kana mwa lumela cwalo, ka lipilu za mina kaufela? [“Amen.”] Yena wa swana maabani ni kuyakuile. Kana mwa lumela, kuli, Jesu Krete kakuba ya swana maabani ni kuyakuile, kuli seo si talusa kuli Yena luli wa swana? [“Amen.”] Ku lukile.

218 Kana U swana cwani? Wa swana mwa mikwa kaufela. Kana ku cwalo? Ki Mulimu ya swana, ki Mufolisi ya swana, ki—ki Mupulusi ya swana. Ki ya swana, mubonelo o swana. Zeo kaufela za swana. Kana ku cwalo? Ki nto yeswana. Ku lukile. Mi, haiba Nali ya swana, mi ki ya swana, Uka eza ni kueza ze swana. Kana ku cwalo? Cwale, ki ba bakai baba ziba kuli yeo ki Niti?

219 Ni ka nga fela nako nyana fa. Ni libelezi. Ha si bonahali, ku na, inge batu baba mashumi aketalizoho baba yemi fani. (Iliñwi, zepeli, zetalu, zene, zeketalizoho, silezi, supile, eiti, naini, lishumi, ilebene, twelufu, setini, foutini.) Batili. Babañwi ba bona hakulata ne ba ile kwa hae, ka kuitahanela. Ni boni batu ha ba zwile kwani. Ku lukile, ona fa, muhala o kuswani wo. Ki babakai baba tabela kuba ni se? Ki babakai baenyi kuna, mwa mukoloko wani? Nanula lizoho la hao, uziba kuli hakuna se Ni ziba ka wena. Nanula lizoho laka. . . la hao.

220 Ki babakai kwande koo, baenyi, baba ziba kuli hakuna se Ni ziba ka wena? Nanula lizoho la hao, kuli wa kula. Ku lukile. Ki babakai baba tabela kubona mukoloko wa temuho, kuli lu akufe fela mi lu kene? [Puteho ili, “Amen.”—Mu.] Kana mwa tabela. . . ? Cwale, hakuna taba. Na kona fela ku ba lapelela, ku ba tisa hande mwa mukoloko. Kamba, bakona kuina fafasi, kuya fela ni kuina fafasi. Hakuna taba. Moya o Kenile wakona ku li lemuha, ka kuswana fela. Kana mwa lumela cwalo?

221 Cwale, he, haiba ku cwalo, konakuli mu kutumane fela, fa nako nyana. Se ni liyeha nyana, na ina fela nali kukuza, fa nako nyana. Ni bata ku mi buza nto yeñwi cwale.

222 Na kona kuba fa maiki ye fosahalile fa. Sibeli sa bona ku lukile? Sibeli sa bona ba lu teezeza, ku lukile, *yo hape?* [Yomuñwi uli, “Eeni.”—Mu.] Ku lukile.

223 Cwale, amu kuze fela, fa nako nyana. Ni ka talima mwa mukoloko wo, kubona haiba Ni ziba mutu kaufela.

224 Ni ziba kuli mutangana ya yemi *foo*. Cwale, Na ziba Earl. Earl, Na ku ziba, Earl Colvin. [Muzwale Earl Colvin uli, “Ha ni yo mwa mukoloko wa litapelo, niteni, Muzwale Bill. Ni tizise mulikana luna kuzwa kwa Jeffersontown.”—Mu.] Oh, eeni, eehe, muuna yani kwanu. Kana yani ki yena muuna yene lu zuma ni yena, kwani mwa Colorado? [“Kaniti hamuna ku lu lemuha, lu latehezwi hahulu ki bukiti.”] Oh, mawi! Na kaniti hani zibi. Ni lumela kuli Earl na ni bulelezi kuli no kula hahulu, mi utile. Cwale, haiba haukoni kuyema nako yetelele, yomuñwi amuisseze sipula fani. Kamba, babañwi ba bona—babañwi ba bona ba nanuha ni ku mu fa sipula ona fani bukafu, kukaba hande, kakuli muuna wateni luli, wa kula luli. Mawi! U latehisize lipaundi ze mwanda kamba kufitelela, za bukiti. Mi—mi ki—ki ya kula hahulu, luli. Cwale ha muine fela ona *foo*. Akala ku itumela ku Yena, *foo*, muzwale.

225 Cwale haluboneñi ni talime fafasi. Cwale, Earl na yemi fela ni yena. Cwale, muuna *yo*, ya yemi kwa mulaho kwani, yasweli ku ni talimela, uzwelela kwa La—LaGrange, Kentucky. Ha ni zibi libizo la hae, kono Na—Na—Na mi ziba. Mi yani ki Muzwale ni Kezeli Kidd kwani. Na ba ziba. Mi kalibe *yo*, luli. . . Kana ki yena Kezeli Rook yani? Kamba. . . [Muzwale Neville uli, “Kezeli Hardy.” Kezeli uli, “Kina Kezeli Taylor. . .?. . . ni Hattie.”—Mu.] Ni musali yo fa, yazwa kwa Sellersburg, Na lumela, ki sibofu. Kana ku cwalo? Ku lukile.

226 Ni sepa *foo* cwale kufelile, mwa mukoloko wo, bao Ni ziba cwale. Oh, eeni, ki yo fa mulikana ka yomunde, Busty Rogers, kwanu, yazwa kwa Milltown. Mi mwahala mukoloko cwalo, Ni sepa kuli babañwi ba bona ki baenyi kuna. Cwale, fo ki fapila Mulimu, kuya ka mo Ni zibela, ki baenyi ku na.

227 Cwale ha lu boneñi mwa sicaba. Cwale, mina—mina babali baenyi kuna, baba kula, munanule mazoho a mina, mi, mwa ziba, kana una ni kupo mwa pilu ya hao. Nanula lizoho la hao, kaufela ko uinzi. Sani si ziba kuli Ni. . . Ku lukile. Kihona. Ki batu kaufela, bateni, kai ni kai.

228 Cwale, cwale, halina ku mi utwisa bumaswe, ki kulibelela fela fa nako nyana kamba zepeli fela. Ni bata ku mi buza puzo yebutokwa. Kihande ni tahe kwa mulaho kwanu, kuli mu ni utwe. Ni bata fela ku mi buza nto yeñwi. Cwale, ona Mañusa o Ni kutaza aa, kana mwa a lumela kuba a Niti? [Puteho ili, “Amen.”—Mu.] Mina, luli, nemusike mwa taha kwanu haiba ha ku cwalo.

229 Cwale, kana Mulimu na ka eza sika se si cwalo kusina ku ni fa muhupulo wa sene Ni eza? Kaniti na si ke kueza cwalo. Kaniti, Na si ke kueza cwalo. Cwale, haiba U ezize cwalo. . .

230 Cwale, Ni bulela kuli Jesu Kreste ha si ka cinca. Lifu la hae ne li si ka Mu cinca; ne li Mu file kanya. Mi A zuha, ka lizazi la bulalu, ni kukambamela kwa Lihalimu. Mi A luma Moya o Kenile, onoli Mulimu, ki ona Moya o Kenile onoli ku Yena. Kana kaufela mwa lumela cwalo? Mi Jesu, ha Na li fa lifasi fa, Na ize, “Misebezi ye Ni eza, mu ka i eza ni mina. Fa nako nyana, *lifasi* halina ku Ni bona.” Woo ki taelo ya lifasi, mwa ziba, ki keleke fela ye sa lumeli ni babañwi kaufela. “Habana ku Ni bona hape. Ibo, mu ka Ni bona.” “Mina,” yeo ki Keleke, ki mulumeli. “Kakuli Na . . .” Na ki tulokandina twa mutu. “Ni kaba ni mina, mane mwahala mina, kuisa kwa mafelelezo a lifasi.” Mi Sigerike fani kona *mafelelezo*, ili kutalusa kuli, “mafelelezo a lifasi.” “Mu be ni mina kuisa kwa mafelelezo a lifasi. Mi misebezi ye Ni eza mu ka i eza ni mina.” Kana yeo ki Niti nji?

231 Cwale, luna ni ba Baptist, ba Methodist, Baipanguli, ni ba Katolika, mi—mi mane nihaiba Majuda, bateni mo kakusasana cwana. Mi luna ni Church of God, Nazarene, Pilgrim Holiness, Lipaki za Jehova, ona likopano ze shutana zani kaufela liyemela. Ni sweli kutalima kafa ni kafa, ku li talima. Ba Methodist, Lutheran, Mapentekota, mifuta yeshutana kaufela, sina ha Ni talima kwa ni kwa, kubona sicaba se Ni ziba. Mi kaufela bona ki baenyi babazwa kwande a tolopo. Ba Branham Tabernacle ki nto yenyinyani nyana, mo mwa—mwa muleneñi, kono i zwelela mwa lifasi.

232 Cwale, ha lungeni fela se, mi munahane hande ka tokomelo, munahane, palo, mube ka likute, mi mubuze puzo ye. Mi, haiba Ha si ka shwa, kona kuli muezozo wa Hae ku mina ni kwa bakuli ku kaba fela nto yeswana ni kacenu sina mo ne kuinezi maabani. Mi cwale Na ezize cwani mubonelo wa Hae maabani? Yoo, “Na kona, haiba mu lumela.” Kana ku cwalo? “Haiba mu lumela.”

233 Muuna ali, “Mulena, ulu utwele butuku.” Ali, “Mwana ka u talifile ni diabulosi. Ni mu tisize kwa balutiwa ba hao, mi ne ba huwaka ni kuhuwa, ni lika kaufela.”

234 Ki hali, “Na kona, haiba u lumela. Haiba u lumela, Na kona.”

235 Cwale mulemuhe. Kana Jesu na ezize cwani? Nali sikamañi Yena, maabani? Kana Na mukutazi cwani? Cwale, se ki sa muenyi cwale, Ni bulela ku yena. Ha lu boneñi sa Na li sona, maabani. Mu ninge fela mwendi mizuzu yemilalu, luka bulela, libaka zepeli nyana.

236 Bulumiwa bwa Hae ha ne bu kalile pili, nekuna ni muuna alimuñwi wa libizo la Andreasi, muyambi, a sikuluha, a lumela ku Yena, mi ayo biza munyana hae, ya bizwa Simoni. Mwa hupula cwalo? A mutisa ku Jesu. Na li muyambi wa sitimbi, mane na sa koni neba kuñola libizo la hae. Mi ataha fapila Jesu. Mi Jesu

amu talima, mi ali, “Libizo la hao ki wena Simoni. U mwana Jonasi.”

237 Ki babakai baba ziba kuli ao ki Mañolo? Ne ba ziba kuli yani neli yena Mesia, kakuli Yena . . . Mulimu na sepisize. Mushe na sepisize, kuli, Mesia ha ka taha, Ukaba Mupolofita. Kana ku cwalo? Mupolofita-Mesia. Mi A talima, mi ki Hali, “Libizo la hao ki wena Simoni.” Mi ali, “Bo ndataho ne ba bizwa Jonasi.” Mi ba ziba kuli yani neli yena Mesia.

238 Musali fa lisima, yani ki naha yeñwi ya batu. Cwale, ki Majuda fela ni Masamaria bene ba Mu amuhezi. Bamacaba, ne lu si ka taha kale mwateni, sikwata sa Ruti. Cwale, musali fa lisima, yanali Musamaria, na tahanga ku to ka mezi. Jesu naize, “Aku Ni fe kwa mezi.” Ki sikamañi sa Na ezize? Na ambola ku yena, inge fela mo ne Ni ambolela ni yomuñwi mwahala sicaba. Ali, “Aku Ni fe kwa mezi.” Ne ba si ka kopana kale fateni.

239 Mi ki hali, “Kiñi, ha ki swanelo, luna ni ketululo kwanu.” Inge mo ne babelanga kwa Mboela, kwa balikani ba luna babansu ni lika zeñwi, kono habana zona ni hanyinyani. Tumbo ibe ku Mulimu, ka seo. Kacwalo ki Hali . . . “Luna ni ketululo kwanu. Kiñi, ha ki swanelo ku Wena. U Mujuda.” Jesu nali Mujuda. Na li Musamaria. Ali, “Ha ki swanelo kuli—kuli U ni kupe, musali wa Musamaria, ze cwalo.”

240 Ki hali, “Kono, musali, kambe wa ziba Yo ambola ni yena, no ka Ni kupa mezi.”

241 Sani sa tuhelisa musali yomunde yani. Mi atalima mwa halimu ni kubulela kuli, “Kiñi, Hauna sa ku hoha ka sona. Siliba si tungile.”

242 Ki hali, “Mezi o Ni fa ki Bupilo bobusafeli.”

243 Mi mafelelezo A fumana butata bwa hae. Ki babakai baba ziba, baenyi, baba ziba butata bwa hae? Nana ni baana ba ketalizoho. Kacwalo ki sikamañi sa Na bulezi ku yena? Ki hali, “Zamaya, u yo biza muuna hao mi mutahe kwanu.”

244 A Mu talimela. Mi ali, “Hanina muuna nihaiba alimuñwi.”

245 Ki hali, “U bulezi hande, kakuli ubile ni ba ketalizoho, mi yena yo pila ni yena cwale ha ki muuna hao.”

246 Musali ali, “Muñaka, Ni lemuha kuli U mupolofita. Cwale, lwa ziba, Mesia ha ka taha,” (Yani ki Jesu.) “mi Mesia ha ka taha, Uka lu bulelela litaba ze, kakuli lu ziba kuli Ukaba Mupolofita yani. Lu ziba kuli Mesia ha ka taha, Uka eza se. Kono ki Wena Mañi?”

Mi ali, “Ki Na luli.”

247 Mi ku sani, musali amatela mwa munzi mi ali, “Amutahe, mutobona Muuna, Ya ni bulelezi ze Ni ezize: Kana Yo ha ki yena Mesia nji?”

248 Haiba sani neli sona sisupo sa Mesia maabani, mi Yena wa swana kacenu, ki nto yeswana ni kacenu. Cwale, kana mina baenyi mwa lumela cwalo? Cwale, zeo ki za mina mwa mukoloko *moo*.

249 Cwale, ku bona kwande koo, ki Liñolo li liliñwi fela, ili kuli mube ni se si ka yema. Ki babakai baba lumela kuli Yena ki Muprisita Yomutuna cwale, ya kona ku swaliwa ka maikuto a matuku a luna? Kaufela luna. . . [Hakuna manzwi fa tepu—Mu.] . . .? . . .

Ndate yakwa Lihalimu, Ya ni ziba, wa ziba, kuya ka mo Ni zibela, Nali kuba ni mubone muuna yoo. Cwale hakulata u ni boni mi mwendi Ni mu boni, kono haiba ku cwalo hakuna se Ni ziba ka zona. Kakuli, Ni bile kwa lifasi kaufela, linako, ku lapelela bakuli ni lika zeñwi, mi Na—Na kona ku mu katana kokuñwi, kamba ku mu bona, kamba nto yeñwi, Ha ni zibi. Kono nihakuli cwalo, Na—Na hakuna ze ni ziba ka yena. Yeo ki niti. Kana ku cwalo, sha? Ili kuli fela sicaba si zibe. Mwabona? Ku lukile. Cwale, muuna yani uyemi fa ka mulelo omuñwi. Cwale ukai mutu yani yali muzumi, Ka swanelo, kamba, ibe- . . . Ku lukile. Ni bata fela kuli abone. Ikai yani, kana Busty Rogers kwani? Uyemi fela kwani. Cwale fa, cwale Busty, mwa ni ziba. Bo. Efferson, mwa ziba (Kana ku cwalo? Efferson? Eeni.), mwa ni ziba, ne lu zumile hamoho mwa Colorado, Ni—Ni mutu. [Hakuna manzwi fa tepu—Mu.]

250 . . . Mutu u katazwa ki ku ikalelwa. Boo kona butata bwa hae; kakuli una ni sinye (Yeo ki niti.), u zuha busihu, ni zeñwi cwalo. U zwelela kwa Ohio. Mi u wa siemba sa keleke ya Muzwale Sullivan kamba kuya kwani. Ni bona Muzwale Sullivan ya yemi faa. U taha ni baha Kidds; yo ezize wena. Yeo ki niti. Ku lukile, ka nako ye u ikutwa shutano cwale. I ku siile. Cwale, wakona kuya kwa hae; tumelo ya hao i kufolisize. Cwale, Mulimu ami fuyole.

Cwale kana mwa lumela?

251 Cwale ha Ni ku zibi, muñaka. Sifateho sa hao si bonahala ku na, kono cwale, kuya ka kuziba, Mulimu mwa Lihalimu wa ziba, Hakuna se ni ziba ka wena. Ha ni zibi se si fosahalile ku wena. Ha ni koni kuba ni mukwa wa kuziba se si fosahalile ku wena. Wena u mutu fela ya yemi foo. Mi una ni kadi ya tapelo, fa . . . neina ni nombolo fateni. Mi wena fela . . . Mushimani na kufile kadi yeo, mi no bizizwe fela kwanu mwa mukoloko wa tapelo.

252 Cwale, mutalime fela mo li tahela. Mwa bona, ka yona nako iliñwi yani, sani si tata, sani si ezize zeñata hahulu kuna, nako yeñwi, kufita nako kaufela ye Ni bile ni kutaza kakusasana cwana. Sesiñwi sa utwahala. Mwabona? Sesiñwi sa utwahala.

253 Mucaha tuwe, hauyo kwanu ka za hao. Utile kwanu bakeñisa mutu usili, mi yoo ki—ki mwana. Mi mwana ha yo mo; u mwa naha ye namile: Kansas. Una ni mioya ya mufuta o cwalo wa

kanono. Kanono kona mo kuinezi, kuna ni lififi fahalimwa mwana.

²⁵⁴ Mina mu swalisano yeñwi, kamba, mu . . . kwa Stricker. Kana mina kaufela ne mu si ka nyala likezeli, kamba nto yeñwi ye cwalo? Yeo ki niti. Kana mwa lumela? Konakuli haana kuba ni mioya ni kamuta, haiba u lumela ka pilu ya hao kaufela. Sina ha mu lumezi, ku be cwalo ku mwana. Muye cwale mu si ke mwa kakanya.

Cwale u lumele ka pilu ya hao kaufela? Mina sicaba kaufela? Mu lapelele yomuñwi. Mulapele mi mutuhele Mulimu alumezele.

²⁵⁵ Kalibe yani yainzi fani, inza lapelela butuku bwani, una ni kansa; ona mwahali mwani. U lumele ka pilu ya hao kaufela, kwa mulaho kafoo, nji cwani? Ha ni ku zibi. Nali kuba ni ku bone fateni mwa bupilo bwaka. Kono ha u ni utwile inge ni bulelela muuna yani nto yeñwi ya na sweli kunahana, ka za muhabo yena, se si taha ku wena. Cwale, u lumele ka pilu ya hao kaufela?

²⁵⁶ Cwale, ki sikamañi sa sweli? Ni bata babañwi ba mina sicaba, mu ni bulelele sa sweli musali yani. Mautu a mashumi amabeli kuzwa kuna na si ka ni swala, kono na sweli Muprisita Yomutuna yani. Mwa bona, Busty? Mwa bona, sha? Na sweli Kreste. Kreste utaha ku to ni bulelela sa na bata, cwale unga sa kupile.

Musali, ha Ni mu zibi musali yo. Ki muenyi kuna. Kana ku cwalo? Lu baenyi. Nali kuba ni mubone fateni mwa bupilo bwaka kuya ka mo Ni zibela, kono Mulimu wa mu ziba. Haiba Mulimu wakona ku ni bulelela nto yeñwi ka wena sina mwa Na ezelize ku musali fa lisima, kupatulula sika se sili mwa pilu ya hao, kikuli mu ka li amuhela, ni kulumela kuli halikoni kuba na, kakuba mutu, ya mi bulelela kuli, ikaba—ikaba Mulimu? Ne mu ka lumela cwalo?

²⁵⁷ (Cwale, kana ye ki yemibeli, kamba ki babakai ba se? Se lubile kale ni zetalu? Zepeli? Zepeli? Ku lukile. Ku lukile.)

²⁵⁸ Kalibe yo u apesizwe ki muluti wa lifu. Kuna ni muluti omunsu fahalimwa hae, ili mane una ni kansa. Yeo ki niti. Dokota u ku bulelela kuli ki kansa ya libuka. Yeo ki niti, nanula lizoho la hao. Wena uzwelela kwahule ni kwanu: Iowa. Wa lumela kana? Una ni, mwana ke wa mushimani, kamba, ki muikulu, mi una ni se si fosahalile mwa meeto a hae, mi usweli ku mu lapelela. Kana wa lumela kuli Mulimu wakona ku ni bulelela yo uli yena? Musala Bo. McKee, ni kukutela kwa lapa la hao, mi ube hande. Jesu Kreste wa ku folisa.

Kana mwa lumela ka lipilu za mina kaufela cwale? Nali kuba ni mubone musali yo mwa bupilo bwaka. Sani si eza sikamañi?

²⁵⁹ Fa nako nyana fela. Likute, fa nako nyana fela. Ni sweli kotalima musali yomunsu kwa mulaho kwanu; mi Liseli lani, le mubona fa siswaniso sani, lisweli ku lepelela fahalimwa musali

yani yainzi kwa mulaho kwani. Ni lumela kuba mupolofita wa Hae, kezeli. U lapelela muuna hao kwa siyemo sa lifu mwa Sipatela sa Veterans; sani SA BULELA MULENA KISONA. U lumele ka pilu ya hao kaufela cwale; uka ba hande.

Ki sikamañi sa na sweli? Ki yani musali, musali yomunsu, muuna wa mukuwa, inge musali fa siliba. Ki sikamañi sa na sweli? Yena Jesu yaswana. Ha ki musali ya swana, ki musali yomunsu, kamba, ki musali wa Musamaria; ki musali usili. Ha ki na Jesu, ki mutu ya swana; Ni mutu usili. Kono ki mulumeli ku Jesu Krete, sina musali mwa na inezi; mi Ni mulumeli ni mutanga Hae, ni Moya o swana o beleka mwa lizazi le. Krete ha si ka shwa, Wa pila. Nali kuba ni mubone fateni kamba ku mu ziba mwa bupilo bwaka. Cwale, mwa bona, ha mu lukeli kuba ni kadi ya tapelo kuli mube mo. Mube fela ni tumelo ku Mulimu. Kana ku cwalo?

²⁶⁰ Cwale Na mu ziba musali yani kwani, kono Na ziba za sweli ku lapelela: siemba sani. Wa lumela cwalo (kwa mboela), haiba uka lumela ka pilu ya hao kaufela, uka ba hande.

Ku cwani ku wena? Lu baenyi ku yomuñwi ni yomuñwi. Wena u mutangana fela. Nali kuba ni kubone fateni mwa bupilo bwaka. U lumela kuli Mulimu wakona ku ni bulelela butata bwa hao? Haiba Uka lumela, kana si ka kutusa nji? Luli.

Cwale, fela, muzwelepili kulumela foo. Mwabona?

²⁶¹ Butata bu mwa mulala wa hao. No nani kozi ya mota. U zwelela kwa mutulo. U inezi kwa Bedford, Indiana. Yeo ki niti. Kana ki niti yeo? Konakuli mu—mu lumela kuli mulala wa mina ukaba hande? Sina ha mu lumela, ku be cwalo ku mina. Mukute kwa hae mi mufe Mulimu milumbeko. Mu foliswe.

U ikutwa cwani, sha? U lumela kuli Mulimu wakona ku ni patululela butata bwa hao? U katazwa ki—ki buino bwa kuikalelwa; bu ku tiselize ku ba ni butuku bwa mala, mafelelezo a lila, butata bwa mala kutatana. Kaniti u zwa kwa California. Yeo ki niti. U lumela kuli Mulimu wa ziba yo uli yena? Bo. Murray? Ku lukile, ku felile cwale. Mukutele kwa mandu amina; mu Mu lumele ka lipilu za mina kaufela.

Kana lu baenyi ku mañi ni mañi? Ha ni ku zibi, ni Mulimu. . . Ha ni ku zibi mi ha u ni zibi. Lu baenyi, kana ku cwalo? Haiba Mulimu uka patulula kuna sesiñwi ka wena, kikuli uka ni lumela kuba mupolofita wa Hae?

Kikuli mina babañwi mu ka lumela? Ni . . . Se li ni sweli kuba ya fokola luli cwale, mwabona. Mulumele fela cwale. Na fela. . . Tozo iteni mo. Mwa ziba cwalo, nji cwani? Mwa—mwa ziba kuli ki—ki ze fa, mwabona. Moya o Kenile uteni mo cwale haiba ukona fela. . . Ni ba ya fokola hahulu Ha ni sa ku boni ni kamuta. Mwabona? Mina. . . Haiba taba iliñwi itisa kuli Jesu a fokola, ki sikamañi se si ka supa kamba eiti, litaba ze lishumi fa, ze lubile ni zona, mo, mwahala sicaba? Faifi kamba sikisi kamba

sebene kwande kwanu kwa katala ni babalalu, kamba babane, kamba baketalizoho, kwande kwani. Mwabona? Si ni tisa fela fa sibaka fo Ni sa koni kubona mane. Kubonahala inge kuli sicaba kaufela sibonahala inge mabisi ku na cwalo. Kambe fela ne mu ka lemaha kuli bwani ki kuhohana kwa Moya o Kenile o sweli kukena mwateni. Lani kona Liseli lani, kwani, inge usweli ku potoloha fahalimwa muyaho. Mwabona, Ki, U mi kenya mwa sibaka, kukena mwa sibaka.

Cwale, bakeñisa kuli musali yo uyemi mo, ku mina mwa mukoloko wa litapelo cwale: Haiba Mulimu uka patulula (Fa, Ni nanula mazoho aka mwa halimu, Nali kuba ni mubone musali yo, hakuna se ni ziba ka yena.), haiba Mulimu uka patulula ka swanelo, mutuhele, sa ezize, kamba sa li sona, kamba, kihande, ki sika sesiñwi ka yena, kikuli mina kaufela mu ka lumela, he, kuli yoo ki, Mulimu ki yena ya eza cwalo? Kana muka lumela cwalo? Mi kana mwakona—kana mwakona ku amuhela? Kikuli muka lumela kuli muka pila cwale? Kana mwakona. . . Kakuli Ni ziba butata bwa hao, Ni ziba butata bwa hao, bwa hao, ha bu si ka patiwa. Mwa bona? Mulimu upatululanga lika zeo, kono haiba fela uka lumela.

Cwale, Ni ka taha ni to mi beya mazoho kakuli Ni ya ni fokola luli, ya fokola luli. Mi Na ziba fa nako nyana, kihande, Ha—Ha ni sa bona neba hanyinyani, mwabona.

²⁶² Cwale, u lumele ka pilu ya hao kaufela. Cwale muhupule, ha ki na. Mañi ni mañi wa ziba cwalo. Ki Moya o Kenile. Uh-huh. Cwale, haiba Ni kona fela kuswala moya wa musali. Yeo ki nto yeswana yana ezize Jesu. Kulika kuswala moya wa hae, Mi ali, “Aku Ni fe kwa mezi.”

Ki yo fa muuna ni musali, inge fela mo ne kuinezi kwani. Cwale, u musali yomunyinyani, u mwanana nyana ku Na. Cwale, mwendi, mwendi musali yo neli mwanana nyana ku Jesu. Nana ni myaha ye mashumi amalalu ka zetalu ya kupepwa; mi mwendi na si yo kono na li wa myaha ye eitini kamba mashumi amabeli, neli fela musali yomunyinyani. Mi musali—musali—musali na sa zibi sa kubulela kono ha Na ambola ku yena Ali, “Aku Ni fe kwa mezi.”

Cwale Ndate na Mu lumile kuya kwa Samaria. Nali mwa musipili wa Hae kuliba kwa Jeriko, kono Aya kwa Samaria; fani neli fa lilundu. Kiñi ha Na ezize cwalo? Na bulezi kuli Na lukela kufita kai. Ndate na Mu lumile kwani. Kihande, Ataha fela ato ina fafasi, ni kuluma balutiwa mwa tolopo kuli bace sa kuca. Mi musizana yomunde yo ataha ku to ka mezi, mi Ndate na lukela kubulela kuli, “Na mu biza.”

Ki hali, “Musali, aku Ni fe kwa mezi.” Mi ngambolo ya kalisa. Cwale, kinto yeswana ni fa.

Kana no beile lizoho la hao fa koti yaka? Alimuñwi wa mina? Batili sha. Mulimu mwa Lihalimu u ziba kuli Sesiñwi si ni sweli,

mi. . . Na hupula kuli neli Billy ya ni bulelela kuli ni funduke. Mwabona. Na—Na—na mazoho aka, Mulimu uziba kuli yeo ki niti. Sesiñwi sa ni swala sina cwana mi Na hupula kuli neli Billy yana ni bulelela kuli, “Zamaya.” Mwabona, Na—ha mu ba sina cwana, ha mu zibi, ha mu zibi nako ya kutuhela kamba sa kueza. Mwa bona? U fakaufi fela ni wena. Ne ni ambola sikamañi? Musali fa siliba.

Mi cwale kasamulaho Amano fumana fo ne kuna ni butata bwa hae, mi ki Hali, “Zamaya, u yo biza muuna hao.”

Musali ali, “Ha nina muuna.” Mi A mu bulelela, ali nana ni ba ketalizoho.

Mi musali ali, “Ni lemuha kuli U mupolofita. Ni ziba kuli Mesia ha ka taha, Uka lu bulelela litaba zee.”

Cwale kana yani ikaba yena Mesia yaswana kacenu, haiba Ni kona ku mi bulelela nto yeñwi, ye fosahalile? Haiba Mulimu ha ku tusi, u ka shwa. Una ni kansa. Cwale, wa lumela kuli Mulimu wa kona ku ni bulelela fo kuinzi kansa yeo? I mwa mba. U lumela kuli Mulimu wa ziba yo uli yena? Wa lumela kuli Mulimu wa ziba ko zwelela? U zwelela kwa Illinois. U—u libizo la kuli Mc. Johnson. Mukute mi mupile. Jesu Kreste ami eze hande. Mu lumele ka lipilu za mina kaufela? Fela. . . Ha pile. . . ? . . . Kuna ni libaka le Ni mi bulelezi kuli mupile.

Ndate mwa Lihalimu, ka Libizo la Mulena Jesu, Ni beya mazoho aka ku musali cwale; tozo ya Moya o Kenile iteni mo. Mu folise, Mulena, ka Libizo la Kreste, Jesu.

Mulimu Yomunde, ku muzwale wa luna yomunde, yo No pilisize bupilo bwa hae kwa mulaho kwani, ka Muyana, O Mulimu ya sishemo, taha ku yena cwale, foo Moya o Kenile ha u toza lipilu za luna. Na ziba muliko wa muzwale waka. Mu folise, Mulena, mi abe hande. . . ? . . .

No nani butuku bwa pilu, una ni butuku bwa shuka mwa mali; Ni ziba kuli wa kula, niteñi, sani ki. . . ? . . .

Ndata luna yakwa Lihalimu, muuna yo ki. . . ? . . . u swanela ku Ku fumana kamba wa shwa. U tabela kuya mwa sipatela. . . ? . . . Swalela libi za hae ni kufolisa mubili wa hae ka Libizo la Jesu Kreste ha pile. Zamaya kwa ndu, zamaya.

Ku lukile, fa, kaufela mina muikungele muzwale yo kwa hae.

Mulimu waluna yomunde, ka Libizo la Jesu Kreste, mazoho aka fahalimwa hae hanze kutaha tozo ya Moya o Kenile i sutelezi. Mutuhele sicaba si lemuhe. Mutuhele a foliswe.

Mulimu Ndate, sina ha Ni beya mazoho aka (mazoho aka, mubili waka ha u swaneli, kubola, kubola ni bumaswe; kono Moya o Kenile u ku na cwale), mi cwale mata akona kulemuha mulelo wa pilu ku babalela musali yo ni kufolisa mubili wa hae, ka Libizo la Jesu.

Mulimu Yomunde, ka kuziba muzwale waka ni buino bwa hae, ka kuziba kuli palo ye ika bulela. . . [Hakuna manzwi fa tepu—Mu.]

O Mulimu, wa mutangana yo, ya sweli kulwana ndwa yende ya tumelo, inza yemi fa Pila Jehova-Jaire, ona Sitabelo sa iponezi Mulena, mi cwale mata ana zusize Jesu mwa libita, a mu swale ona fa cwale. Amufa takazo ya pilu ya hae, ka Libizo la Jesu Kreste. Amen.

²⁶³ Mulena Jesu, ku kezela ka Ni beya mazoho aka. Ka Libizo la Jesu Kreste, mi cwale meto ani abe hande. Mi cwale butuku bwa—bwa hae ha buzwe mwa mubili wa hae, ka Libizo la Jesu Kreste. Amen.

²⁶⁴ Ndata luna yakwa Lihalimu, ku Kezela ka yomunyinyani Kidd, Ni lapela kuli U mu kome ku yena, ni ku mufa mata a hae mwa siyemo sa hae sa kale sina mo No ezelize ku Naomi. Mulena, ha i kwele kanya ya Hao. Lumeleza cwalo, Ndate, ka Libizo la Jesu Kreste.

²⁶⁵ Mi cwale ku Muzwale Kidd, Mulena, lifu lani la mu nata, kono Bupilo bwa mu kutisa. Mulimu, Ni lapela kuli U mu buluke ka kutiya. Sa fitelezi nako ya hae ye tomilwe. Kono ki Wena Mulimu, mi Uka eza se kwa kanya ya Hao sina ha No ni sepisize mwa sipatela. Cwale, mu mufe mata kwa bupaki. Mi bupaki bwa hae buzwe mwa buino bwa Ohio, mwahala lifasi kaufela. [Hakuna manzwi fa tepu—Mu.]

Kuli Jesu wa ni folisa cwale.

Ni ka Mu nga ka Linzwi la Hae. . .



MULIULULI WA LUBASI LOZ60-1002
(The Kinsman Redeemer)

Liñusa le ka Muzwale William Marrion Branham, neli kotalizwe lwa pili mwa Sikuwa la Sunda kakusasana, Yenda 2, 1960, ili fa Branham Tabernacle mwa Jeffersonville, Indiana, U.S.A., iingilwe kuzwa fa tepu ya magesi ya manzwi ni ku hatsiwa kusina kuzusa sika mwa teni kuya Sikuwa. Toloko ye ya mwa Silozi nei hatsizwe ni ku hasanyiwa kiba Voice Of God Recordings.

LOZI

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Krete. Buka ye hailekisiwi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa mashelēni ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org